

KONKLUŻJONIJIET TAL-AVUKAT ĠENERALI  
TRSTENJAK  
ippreżentati fil-31 ta' Marzu 2009<sup>1</sup>

Werrej

|     |   |           |
|-----|---|-----------|
| I   | — Introduzzjoni . . . . .   | I - 10471 |
| II  | — Il-kuntest ġuridiku . . . . .   | I - 10472 |
|     | A — Id-dritt Komunitarju . . . . .  | I - 10472 |
|     | 1. Id-Direttiva tal-Kunsill 76/207/KEE . . . . .  | I - 10472 |
|     | 2. Id-Direttiva 92/85/KEE . . . . .   | I - 10475 |
|     | B — Id-dritt nazzjonali . . . . .   | I - 10476 |
| III | — Il-fatti tal-kawża prinċipali u d-domandi preliminari . . . . .   | I - 10479 |
| IV  | — Il-proċedura quddiem il-Qorti tal-Ġustizzja . . . . .   | I - 10481 |
| V   | — L-argumenti prinċipali tal-partijiet fil-kawża . . . . .  | I - 10481 |
|     | A — Fuq l-ewwel żewġ domandi . . . . .  | I - 10481 |
|     | B — Fuq it-tielet domanda . . . . .   | I - 10483 |
| VI  | — Id-dritt . . . . .  | I - 10485 |
|     | A — Rimarki preliminari dwar il-koinċidenza bejn iż-żewġ direttivi msemmija fid-<br>domandi preliminari . . . . .                         | I - 10485 |
|     | B — Sintezi tal-elementi strutturali tad-dritt Lussemburgiż applikabbli fil-qasam tat-<br>tkeċċija u li jirriżulta mill-proċess . . . . . | I - 10486 |
|     | C — Fuq ir-rilevanza tad-diversi domandi preliminari u l-ordni li fiha għandhom<br>jinqasaw risposti għalihom . . . . .                   | I - 10487 |

1 — Lingwa oriġinali: is-Sloven.

|  |           |
|--|-----------|
| D — Fuq it-tielet domanda — Indisponibbiltà tar-rikors għad-danni . . . . .  | I - 10488 |
| 1. Skop u rilevanza . . . . .  | I - 10488 |
| 2. Protezzjoni legali effettiva . . . . .  | I - 10488 |
| 3. Ir-rimedji previsti mill-Istati Membri u l-prinċipju ta' trattament ugwali . . . . .  | I - 10492 |
| a) Id-determinazzjoni tal-kriterju ta' diskriminazzjoni rilevanti . . . . .  | I - 10492 |
| b) Diskriminazzjoni diretta . . . . .  | I - 10493 |
| c) Trattament inqas favorevoli . . . . .   | I - 10494 |
| d) Konkluzjoni provvizorja . . . . .   | I - 10495 |
| E — Fuq l-ewwel parti tal-ewwel u t-tieni domandi — Terminu biex jiġi ddikjarat l-istat ta' tqala lil min ihaddem . . . . .  | I - 10496 |
| F — Fuq it-tieni parti tal-ewwel u t-tieni domandi — Terminu għall-prezentata ta' azzjoni. . . . .   | I - 10499 |
| 1. Fuq il-legalità b'mod ġenerali tat-termini perentorji biex jiġu eżerċitati quddiem il-qrati drittijiet li l-persuna kkonċernata jkollha taht id-dritt Komunitarju . . . . . | I - 10499 |
| 2. Kunsiderazzjonijiet dwar il-fatturi li jista' jkollhom rwol fil-kalkolu tat-termini ta' azzjoni meta ssir tkeċċija . . . . .  | I - 10500 |
| 3. It-terminu ta' hmistax-il jum fid-dritt nazzjonali . . . . .  | I - 10501 |
| 4. Konkluzjoni provvizorja . . . . .   | I - 10503 |
| VII — Konkluzjoni . . . . .  | I - 10503 |

## I — Introduzzjoni

1. Fil-kawża prinċipali, haddiema tqila ssostni l-illegalità tad-deċiżjoni ta' tkeċċija ordinarja u straordinarja li ttiehdet fil-kon-

front tagħha minn min ihaddimha. Hija tikkunsidra li għandha żewġ mezzi ta' azzjoni kontra d-deċiżjoni msemmija hawn fuq: jiġifieri, minn naħa waħda, rikors għal annullament, u min-naħa l-oħra, rikors għad-danni kif dan huwa wkoll il-każ f'oqsma oħrajn tad-dritt nazzjonali fil-qasam tal-protezzjoni kontra t-tkeċċija abbużiva. Barra minn hekk,

il-qorti tar-rinviju tagħmel zewġ domandi dwar il-kompatibbiltà tad-dritt Komunitarju applikabbli mat-termini nazzjonali previsti biex min ihaddem jiġi informat dwar tqala kif ukoll dawk previsti biex jiġu pprezentati proċeduri f'każ fejn min ihaddem ikeċċi haddiema matul it-tqala tagħhom.

## II — Il-kuntest ġuridiku

### A — *Id-dritt Komunitarju*

#### 1. Id-Direttiva tal-Kunsill 76/207/KEE<sup>5</sup>

3. L-Artikolu 2 tad-Direttiva 76/207 jip-provdi:

2. F'dan il-kuntest, it-talba għal deċiżjoni preliminari tirrigwarda l-interpretazzjoni tal-Artikoli 10 u 12 tad-Direttiva 92/85 tad-19 ta' Ottubru 1992 dwar l-introduzzjoni ta' mizuri biex jinkoraġġixxu t-titjib fis-saħha u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed ireddghu (l-ghaxar Direttiva partikolari fis-sens tal-Artikolu 16(1) tad-Direttiva 89/391/KEE)<sup>2</sup> kif ukoll l-interpretazzjoni tal-Artikolu 2 tad-Direttiva 76/207/KEE, tad-9 ta' Frar 1976, dwar l-implimentazzjoni tal-prinċipju ta' trattament ugwali għall-irġiel u n-nisa għal dak li għandu x'jaqşam mal-aċċess għall-impjiegi, tahrig professjonali, promozzjoni, u kondizzjonijiet tax-xogħol<sup>3</sup>, kif emendata bid-Direttiva 2002/73/KE tal-Parlament Ewropew u tal-Kunsill tat-23 ta' Settembru 2002<sup>4</sup> (iktar 'il quddiem: id-Direttiva 76/207).

"1. Għall-iskopijiet tad-dispożizzjonijiet li ġejjin, il-prinċipju tat-trattament ugwali jfisser li ma għandu jkun hemm l-ebda diskriminazzjoni minhabba sess kemm direttament kif ukoll indirettament, speċjalment billi ssir referenza għall-istat maritali jew tal-familja.

2. Għall-iskopijiet ta' din id-Direttiva, it-tifsiriet li ġejjin għandhom jgħoddu:

2 — ĠU L 348, p.1.  
3 — ĠU L 39, p. 40.  
4 — ĠU L 269, p.15.

5 — Skont l-ewwel sentenza tal-Artikolu 2(1) tad-Direttiva 2002/73 (ara iktar 'il fuq, il-punt 2 u n-nota ta' qiegħ il-paġna 4 ta' dawn il-konklużjonijiet), l-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-direttiva mhux aktar tard mill-5 ta' Ottubru 2005 u għandhom jassiguraw, mhux aktar tard minn din id-data, li l-amministrattivi u l-haddiema jntroduċu d-dispożizzjonijiet meh-tieġa permezz ta' ftehim.

- diskriminazzjoni diretta: meta persuna waħda hija ttrattata anqas favorevolment fuq bażi ta' sess minn oħra hija, kienet jew tista' tiġi ttrattata f'sitwazzjoni paragnabbli, Trattament anqas favorevoli ta' mara relatat mat-tqala jew leave ta' maternità fis-sens tad-Direttiva 92/85/KEE għandu jikkostitwixxi diskriminazzjoni fis-sens ta' din id-Direttiva.

- diskriminazzjoni indiretta: meta dispozizzjoni, kriterju jew Prattika apparentament newtrali tista' tqiegħed persuni ta' sess minnhom fi żvantagġ partikolari meta pparagunati ma persuni tas-sess l-ieħor, kemm-il darba dik id-dispożizzjoni, kriterju jew Prattika ma tkunx ġustifikata b'mod oġġettiv minn mira leġittima, u l-mezzi biex jtintlaħaq din il-mira ma jkunux xierqa u meħtieġa;

[...]

4. L-Artikolu 3(1) tad-Direttiva 76/207 jipprovdi li:

[...]

“L-applikazzjoni tal-prinċipju ta' trattament ugwali tfisser li m'għandux ikun hemm diskriminazzjoni diretta jew indiretta fuq il-baży ta' sess fis-setturi pubbliċi jew privati, inklużi korpi pubbliċi, fir-rigward ta':

7. Din id-Direttiva għandha tkun mingħajr preġudizzju għad-dispożizzjonijiet relatati mal-protezzjoni tan-nisa, b'mod partikolari rigward tqala u maternità.

[...]

[...]

- c) impjieg u kondizzjonijiet ta' xogħol, inklużi s-sensji, kif ukoll paga kif previsti fid-Direttiva 75/117/KEE;

[...]”

6. L-Artikolu 8 (d) tad-Direttiva 76/207 jipprovdi dan li ġej:

5. L-Artikolu 6(1) u (2) tad-Direttiva 76/207 jipprovdi:

“L-Istati Membri għandhom jistabilixxu r-regoli dwar sanzjonijiet applikabbli għal ksur tad-dispożizzjonijiet nazzjonali adottati skond din id-Direttiva, u għandhom jieħdu l-miżuri neċessarji kollha biex jassiguraw li huma applikati.

“1. L-Istati Membri għandhom jassiguraw li proċeduri ġudizzjarji u/jew amministrattivi, inklużi meta jqisuh approprjat proċeduri ta’ konċiljazzjoni, għall-applikazzjoni ta’ obbligi taht din id-Direttiva huma disponibbli għall-persuni kollha li jikkunsidraw irwiehhom offiżi minhabba ommissjoni ta’ l-applikazzjoni tal-prinċipju ta’ trattament ugwali għalihom, ukoll wara li l-assocjazzjoni li fiha d-diskriminazzjoni tkun allegata li tkun ġrat tkun intemmet.

Is-sanzjonijiet, li jistgħu jinkludu l-hlas ta’ kumpens lill-vittima, għandhom ikunu effettivi, proporzjonati u disswassivi [...]”.

7. Fit-tnax-il premessa tad-Direttiva 2002/73, huwa indikat li l-Qorti tal-Ġustizzja iddeċidiet b’mod konsistenti li kull trattament sfavorevoli għan-nisa relatat mat-tqala jew mal-maternità jikkostitwixxi diskriminazzjoni sesswali diretta.

2. L-Istati Membri għandhom jintroduċu fis-sistemi legali nazzjonali tagħhom dawk il-miżuri kif huma neċessarji biex jiżguraw kumpens jew riparazzjoni effettiva hekk kif l-Istati Membri jiddeċiedu għat-telf u d-dannu mgarrba minn persuna offiża bhala riżultat ta’ diskriminazzjoni kuntrarja għall-Artikolu 3, b’mod illi huwa disswassiv u proporzjonat għad-danni mgarrba[...].”

8. Fid-dsatax-il premessa tad-Direttiva 2002/73, huwa indikat li b’mod konformi mal-ġurisprudenza tal-Qorti tal-Ġustizzja, ir-regoli nazzjonali dwar it-termini għat-tehid ta’ azzjoni huma ammissibbli sakemm ma jkunux inqas favorevoli mit-termini għal azzjonijiet simili ta’ natura interna u sakemm dawn ma jirrendux impossibbli l-eżerċizzju

tad-drittijiet mogħtija mill-ordinament ġuridiku Komunitarju.

9. Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjiegi u xogħol (tfassil mill-ġdid)<sup>6</sup>, li minhabba raġunijiet marbuta mad-data ma tapplikax għall-fatti fil-kawża prinċipali, tif-formola mill-ġdid, għall-finijiet ta' kjaressa, id-dispożizzjonijiet prinċipali fil-qasam inkwistjoni u tiġborhom f'test wiehed. L-Artikolu 34(1) tad-Direttiva 2006/54 iħassar id-Direttiva 76/207 (fil-verżjoni tagħha kif emendata bid-Direttiva 2002/73) b'effett mill-15 ta' Awwissu 2009, bla ħsara għall-obbligi tal-Istati Membri fir-rigward tat-traspożizzjoni.

## 2 Id-Direttiva 92/85/KEE<sup>7</sup>

10. Skont id-disa' premessa tad-Direttiva 92/85, il-protezzjoni tas-sigurtà u s-saħħa ta' haddiema tqal, haddiema li welldu reċentement jew haddiema li qed iredġghu ma għandhiex tirriżulta fi trattament sfavorevoli għan-nisa fis-suq tax-xogħol u lanqas ma għandha tnaqqas mis-saħħa tad-direttivi rigward trattament ugwali għall-irġiel u n-nisa.

6 — ĠU L 204, p. 23.

7 — Għandu jiġi kkonstatat li attwalment hemm proposta biex tiġi emendata din id-direttiva: Proposta ta' Direttiva tal-Parlament Ewropew u tal-Kunsill li temenda d-Direttiva 92/85 tad-19 ta' Ottubru 1992 dwar l-introduzzjoni ta' mizuri biex jinkoraġġixxu t-tiġib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed iredġghu (COM (2008) 637 finali).

11. Mill-hmistax-il premessa tad-Direttiva 92/85 jirriżulta li r-riskju ta' tkeċċija għal raġunijiet assoċjati mal-kundizzjoni tagħhom jista' jkollu effetti li jagħmel ħsara għall-istat fiżiku u mentali tal-haddiema tqal, haddiema li welldu reċentement jew li qed iredġghu, u li għandha ssir dispożizzjoni biex tiġi pprojbita t-tkeċċija.

12. Għall-finijiet tad-Direttiva 92/85, skont id-definizzjoni li tinsab fl-Artikolu 2(a) tagħha, "haddiema tqila" għandha tfisser "haddiema tqila li tinforma lil min ihaddimha bil-kundizzjoni tagħha, skond il-liġi u/jew Prattika nazzjonali"

13. L-Artikolu 10 tad-Direttiva 92/85, intitolat "Il-Projbizzjoni ta' Tkeċċija" huma fformulat kif ġej:

"Sabiex jiġi garantit għall-haddiema, fis-sens ta' l-Artikolu 2, l-esercizzju tad-drittijiet tagħhom tal-protezzjoni tas-saħħa kif rikonnoxxuti taht dan l-Artikolu, għandu jiġi pprovdut illi:

- 1) l-Istati Membri għandhom jieħdu l-passi neċessarji biex tiġi pprojbita t-tkeċċija ta' haddiema, fis-sens ta' l-Artikolu 2, matul iż-żmien mill-bidu tat-tqala tagħhom sa tmien il-leave tal-maternità msemmi fl-Artikolu 8(1), barra minn każijiet

eċċezzjonali mhux konnessi mal-kundizzjoni tagħhom li huma permessi taħt il-liġi u/jew prattika nazzjonali u, meta applikabbli, sakemm l-awtorità kompetenti tkun tat il-kunsens tagħha;

- 2) jekk haddiema, fis-sens ta' l-Artikolu 2, tiġi mkeċċa waqt iż-żmien imsemmi fil-punt 1, min ihaddimha jrid jiddikjara motivi ġġustifikati għat-tkeċċija tagħha, bil-miktub;
- 3) L-Istati Membri għandhom jieħdu l-passi neċessarji biex jipproteġu l-haddiema fis-sens ta' l-Artikolu 2, minn konsegwenzi ta' tkeċċija li hija llegali skond il-punt 1<sup>o</sup>.

14. L-Artikolu 12 tad-Direttiva 92/85 bit-titolu “Il-Ħarsien tad-Drittijiet” huwa fformulat kif ġej:

“L-Istati Membri għandhom jintroduċu fis-sistemi legali nazzjonali tagħhom dawk il-miżuri neċessarji biex jippermettu lill-haddiema kollha li jhossuhom aggravati min-nuqqas ta' ħarsien ta' l-obbligi taħt din id-Direttiva li jfittxu l-pretensjonijiet tagħhom permezz ta' proċess ġudizzjarju (u/jew skond liġijiet jew prattika nazzjonali) billi jirrikorru għal awtoritajiet kompetenti oħra”.

## B — *Id-dritt nazzjonali*

15. Il-Kapitolu IV tal-Ewwel Ktieb tal-Code du travail Lussemburgiż, bit-titolu “Xoljiment ta' kuntratt ta' xogħol” jinkludi fit-Taqsima 1 tiegħu, bit-titolu “Xoljiment mingħajr preavviz”, dispożizzjonijiet dwar xoljiment ordinarju ta' kuntratt ta' xogħol u fit-Taqsima 2 tiegħu, bit-titolu “Xoljiment għal raġuni serja”, dispożizzjonijiet dwar ix-xoljiment straordinarju ta' kuntratt. It-tielet taqsima tal-istess kapitolu, (li tinkludi l-Artikoli L.124-11 u L.124-12) għandha t-titolu “Xoljiment abbużiv ta' kuntratt ta' xogħol minn min ihaddem”.

16. Skont l-Artikolu L. 124-11 tal-Code du travail Lussemburgiż:

“(1) Hija abbużiva u tikkostitwixxi att soċjalment u ekonomikament mhux normali, it-tkeċċija li tkun kontra l-liġi u li mhijiet ibbazata fuq raġunijiet reali u serji marbuta mal-abbiltà jew l-imġiba tal-impjegat jew ibbazata fuq il-htigijiet tal-funzjonament tal-imprezza, tal-istabbiliment jew tas-servizz<sup>[8]</sup>.”

8 — Għalhekk ir-raġunijiet għal tkeċċija previsti mid-dispożizzjonijiet applikabbli huma ta' natura personali, marbuta ma' mġieba jew skont il-htigijiet tal-imprezza.

L-istess jghodd meta t-tkeċċija tkun tmur kontra l-kriterji ġenerali msemmija fl-Artikolu L. 423-1(3).<sup>[9]</sup>

17. L-Artikolu 124-12 tal-Code du travail jipprovdi li:

- (2) L-azzjoni ġudizzjarja ta' kumpens min-habba x-xoljiment abbużiv tal-kuntratt ta' xogħol għandha tittressaq quddiem il-qorti industrijali f'terminu perentorju ta' tliet xhur mid-data tan-notifika tat-tkeċċija jew tal-motivazzjoni tagħha. Fin-nuqqas ta' motivazzjoni, it-terminu jibda jiddekorri mill-iskadenza tat-terminu previst fl-Artikolu L. 124-5(2)<sup>[10]</sup>.

Dan it-terminu jiġi interrott b'mod validu f'każ ta' interpellazzjoni bil-miktub mill-impjegat kontra min iħaddmu. Meta ssir din l-interpellazzjoni jiskatta terminu perentorju ġdid ta' sena”.

9 — Dawn huma kriterji ġenerali li jirrigwardaw l-għażla tal-persunal fil-każ ta' tkeċċijiet li huma ddeterminati minn "kumitat kongunt ta' impriżi" (korp tal-impriża f'impriża ta' aktar minn 150 impjegat li huwa kompost b'mod ugwali minn rappreżentanti tal-impjegati u ta' min iħaddem, ara, J.-L. Putz, *Luxemburgisches Arbeitsrecht*, il-Lussemburgu, 2006, p. 145, Nru. 474).

10 — Din id-dispożizzjoni għandha l-konsegwenza li t-terminu perentorju jiġi estiz b'żewġ xhur oħra: Skont l-Artikolu L.124-5(1) tal-Code du travail, f'terminu ta' xhar min-notifika tat-tkeċċija b'mod konformi mad-dispożizzjonijiet tal-Artikolu L. 124-3, l-impjegat jista' jitlob lil min iħaddmu r-raġunijiet tat-tkeċċija. Skont l-Artikolu L.124-5(2) tal-Code du travail, min iħaddem huwa obligat jagħti b'mod preċiż b'ittra rreġistrata, sa mhux aktar tard minn xahar wara n-notifika tal-ittra rreġistrata, ir-raġuni jew raġunijiet tat-tkeċċija. Fin-nuqqas ta' motivazzjoni bil-miktub fformulata qabel l-iskadenza tat-terminu msemmi fil-paragrafu preċedenti, it-tkeċċija titqies li hija abbużiva. Skont l-Artikolu L.124-5(3), l-impjegat li ma jkunx eżerċita fit-terminu previst il-fakultà mogħtija lill-impjegat (1), iżomm id-dritt li jistabbilixxi bi kwalunkwe mezz li t-tkeċċija tiegħu kienet abbużiva. Skont dawn id-dispożizzjonijiet kollha, l-Artikolu L.124-5 tal-Code du travail essenzjalment jinkludi regola li sservi biex tiffaċilita l-produzzjoni tal-prova fil-każ ta' tkeċċija abbużiva.

- “(1) Meta ssib li kien hemm użu abbużiv tad-dritt ta' xoljiment ta' kuntratt ta' xogħol għal żmien indefinit, il-qorti industrijali għandha tikkundanna lil min iħaddem għall-ħlas tad-danni lill-impjegat fid-dawl tad-dannu li dan tal-aħħar ikun ġarrab minhabba t-tkeċċija tiegħu.

- (2) Meta tiddeċiedi dwar id-danni li għandhom jithallsu lill-impjegat imkeċċi b'mod abbużiv, il-qorti industrijali tista' fuq talba tal-impjegat ipprezentata matul il-kawża u meta hija jidhrilha li jkun sodisfatti l-kundizzjonijiet għal kontinwazzjoni jew issoktar mill-ġdid tar-relazzjoni ta' xogħol, tirrakkomanda lil min iħaddem li jerga' jdaħhal lill-impjegat għax-xogħol bhala rimedju għat-tkeċċija abbużiva tiegħu.

Fil-każ li l-impjegat jerga' jiddaħhal jaħdem biż-żamma tad-drittijiet ta' anzjanità tiegħu, min iħaddem jinheles mill-oneru tal-ħlas tad-danni li jkun gie kkundannat iħallas lill-impjegat bhala rizarċiment għat-tkeċċija abbużiva tiegħu.

Jekk min iħaddem ma jkunx irid jerga' jdaħhal għax-xogħol lill-impjegat imkeċċi b'mod abbużiv kif ikun gie



rrakkomandat lilu mill-qorti industrijali, huwa jista' jiġi kkundannat, fuq talba tal-impjegat, għall-ħlas tad-danni msemmija fil-paragrafu (1) tal-imsemmi artikolu billi jhallas kumpens ekwivalenti għal xahar salarju jew paga.

stabbilita u matul perijodu ta' tnax-il ġimgħa wara l-ħlas.

[...]

F'każ ta' notifika tax-xoljiment qabel mat-tqala tkun stabbilita medikament, l-impjegata tista', f'terminu ta' tmint ijiem mid-data tan-notifika tax-xoljiment tal-kuntratt, tressaq prova dwar l-istat tagħha billi tippreżenta ċertifikat b'ittra rreġistrata.

- (4) Fil-każijiet ta' nullità tat-tkeċċija previsti mil-liġi, il-qorti industrijali għandha tordna li l-impjegat jinżamm jaħdem mal-impriza jekk huwa jkun talab hekk. [...]

Kull tkeċċija nnotifikata bi ksur tal-projbizzjoni ta' tkeċċija kif imsemmi fiż-żewġ paragrafi preċedenti u, fejn applikabbli, l-avviż għal intervista preliminari, huma nulli u mingħajr effett.

Huma applikabbli għall-azzjoni ġudizzjarja għal nullità d-dispożizzjonijiet tal-Artikolu L. 124-11".

18. Id-dispożizzjonijiet tal-Artikolu L.337-1 tal-Code du travail huma fformulati kif ġej:

- “(1) Huwa pprojbit għal min ihaddem li jinnotifika x-xoljiment ta' relazzjoni ta' xogħol jew, fejn applikabbli, l-avviż għal intervista preliminari lil impjegata meta din tkun fi stat ta' tqala medikament

Fil-ħmistax-il jum wara x-xoljiment tal-kuntratt, l-impjegata tista' titlob, b'semplici rikors, lill-President tal-qorti industrijali, li għandu jiddeċiedi b'urgenza u b'mod sommarju, wara li jinstemghu l-partijiet jew wara li dawn ikunu ġew debitament imsejha, biex jikkonstata n-nullità tat-tkeċċija u biex jordna li hija tinżamm fil-post tax-xogħol tagħha, jew fejn applikabbli, li terġa' tiddaħhal taħdem b'mod konformi mad-dispożizzjonijiet tal-Artikolu L. 124-12(4).

L-ordni tal-President tal-qorti industrijali huwa provvizorjament eżegwibbli. Dan jista' jiġi appellat b'semplici rikors fi żmien erbghin jum mid-data tan-notifika permezz tar-reġistru quddiem il-Maġistrat li jippresjedi fl-Awla tal-Qorti tal-Appell li lilha huma assenjati l-appelli fil-qasam tad-dritt industrijali [...].”.

“Suġġett: Estensjoni tal-inkapaċità għax-xogħol” li fiha hija indikat li l-istat tas-saħħa tagħha ma kienx mar wisq għall-aħjar u li għal din ir-raġuni, hija ma kinitx ser tmur l-uffiċċju l-għada filgħodu skont kif kien previst. F'din il-posta elettronika hija indikat li ser tibgħat iċ-ċertifikat mediku tagħha mill-iktar fis possibbli.

### III — Il-fatti tal-kawża prinċipali u d-domandi preliminari

19. V. Pontin, ir-rikorrenti fil-kawża prinċipali, hadmet full-time u għal żmien indefinit minn Novembru 2005 bħala segretarja/assistenta għall-impriza T-COMALUX SA (iktar 'il quddiem: T-COMALUX).

20. B'ittra rreġistrata tat-18 ta' Jannar 2007, innotifikata lil V. Pontin fit-22 ta' Jannar 2007, T-COMALUX keċċiet lir-rikorrenti mingħajr indikazzjoni tar-raġunijiet, b'perijodu ta' preavviz legali ta' xahrejn stabbilit minn min ihaddem għall-perijodu mill-31 ta' Jannar sat-30 ta' Marzu 2007.

21. Fil-kawża prinċipali, il-partijiet mhumiex jaqblu dwar jekk V. Pontin bagħtitx lil T-COMALUX, b'ittra tad-19 ta' Jannar 2007, ċertifikat ta' inkapaċità għax-xogħol.

22. Fl-24 ta' Jannar 2007, V. Pontin bagħtet lil T-COMALUX posta elettronika bit-titolu

23. B'ittra tal-25 ta' Jannar 2007, li ntbagħtet bħala ittra rreġistrata b'avviz ta' kunsinna, T-COMALUX keċċiet lil V. Pontin, din id-darba mingħajr preavviz. Din it-tkeċċija kienet immotivata minn assenza mhux iġġustifikata ta' iktar minn tliet ijiem. Skont l-impriza T-COMALUX, V. Pontin kienet assenti mix-xogħol mill-gimgha d-19 ta' Jannar 2007 iżda T-COMALUX ma kinitx irċeviet ebda ċertifikat ta' inkapaċità għax-xogħol sal-ġurnata tat-tkeċċija mingħajr preavviz. Barra minn hekk, mill-posta elettronika li ntbagħtet fl-24 ta' Jannar 2007 filgħaxija ma kienx possibbli li wiehed jidduci t-tul ta' żmien previst tal-inkapaċità għax-xogħol. L-impjegata tkeċċiet minhabba nuqqas serju; fil-fatt, b'mod konformi mad-dispożizzjonijiet legali fis-seħh. L-impjegat li ma jkunx kapaċi jaħdem minhabba mard jew incident għandu, fl-istess jum tal-impediment, javża personalment jew permezz ta' persuna intermedjarja, lil min ihaddem jew lir-rappreżentant tiegħu. Sa mhux iktar tard mit-tielet jum tal-assenza tiegħu, l-impjegat huwa obligat li jissottometti lil min ihaddem ċertifikat mediku li jiddikjara l-inkapaċità tiegħu għax-xogħol u t-tul ta' żmien previst.

24. B'ittra tas-26 ta' Jannar 2007, li ntbagħtet bħala ittra rreġistrata b'avviz ta' kunsinna u li

waslet għand T-COMALUX fit-30 ta' Jannar 2007, V. Pontin informat lill-impriza bit-tqala tagħha u bid-data prevista tal-hlas billi hemżet ċertifikat mediku. Hija informat ukoll lill-impriza li minhabba dan, hija kienet tibbenefika minn protezzjoni kontra t-tkeċċija u li t-tkeċċija li giet innotifikata lilha ma kinitx valida. Barra minn hekk, hija talbet lill-impriza biex tikkomunikalha bil-miktub ir-raġunijiet tad-deċiżjoni tat-tkeċċija. Ma' din it-talba hija hemżet iċ-ċertifikat mediku tagħha għall-perijodu bejn il-25 ta' Jannar 2007 u l-4 ta' Frar 2007.

25. Billi V. Pontin ma rċevitx risposta għall-ittra tagħha, hija ressqet rikors, fil-5 ta' Frar 207 quddiem it-Tribunal du travail de et à Esch-sur-Alzette li fih hija talbet li tiġi kkonstatata n-nullità tat-tkeċċija tagħha b'mod konformi mal-liġi dwar il-protezzjoni tal-maternità tal-mara li taħdem.

26. B'sentenza tat-30 ta' Marzu 2007, il-qorti inkwistjoni, komposta diversament, iddikjarat ruħha mhux kompetenti sabiex tagħti deċiżjoni dwar it-talba ta' V. Pontin li tiġi kkonstatata n-nullità tat-tkeċċija tagħha tat-18 ta' Jannar 2007. Hija ġġustifikat din id-deċiżjoni billi indikat li V. Pontin kellha tindirizza t-talba tagħha għall-konstatazzjoni tan-nullità tat-tkeċċija tagħha lill-President tal-qorti hawn fuq imsemmija<sup>11</sup>, peress li skont tal-Artikolu L.337-1 tal-Code du travail Lussemburġi, dan għandu kompe-

tenza speċifika rigward annullament ta' tkeċċija<sup>12</sup>, f'kazijiet ta' tkeċċija matul tqala. V. Pontin ma appellatx minn din id-deċiżjoni.

27. Permezz ta' rikors ġdid, V. Pontin talbet li tinghata d-danni għal tkeċċija abbużiva. Saru seduti pubbliċi quddiem il-qorti tar-rinviju fil-11 ta' Diċembru 2007 u fit-12 ta' Frar 2008.

28. Kien f'dan il-kuntest li t-Tribunal du travail de et à Esch-sur-Alzette għamel lill-Qorti tal-Ġustizzja d-domandi segwenti b'deċiżjoni tat-12 ta' Frar 2008:

- 1) L-Artikoli 10 u 12 tad-Direttiva 92/85 għandhom jiġu interpretati fis-sens li huma ma jipprekludux li l-leġiżlatur nazzjonali jissuġġetta l-azzjoni ġudizzjarja ta' mara tqila li tkun giet imkeċċija mix-xogħol matul it-tqala tagħha għal termini stabbiliti minn qabel bhal dak ta' tmint ijiem impost mit-tieni subparagrafu tal-Artikolu 337(1) tal-Code du travail u t-terminu ta' hmistax-il jum impost mir-raba' subparagrafu tal-istess Artikolu 337(1) rispettivament?
- 2) Fil-każ ta' risposta fl-affermattiv għall-ewwel domanda, [...] għandhom it-termini ta' tmint ijiem u ta' hmistax-il jum

11 — Skont l-indikazzjonijiet tar-rikorrenti li jirriżultaw mill-proċess, ir-rikors kien indirizzat għall-attenzjoni ta' "Monsieur le Président et de ses assesseurs" (il-President u l-assistenti tiegħu).

12 — Minbarra l-proċedura ordinarja tad-dritt industrijali, teżisti proċedura sommarja (référé) quddiem il-President tal-qorti industrijali għall-kazijiet li jitqiesu bħala urġenti jew inkonstabbli (J.-L. Putz, ara iktar 'il fuq, in-nota ta' qiegh il-pagna 9, p. 477, Nru. 1718; M. Feyereisen, *Droit du Travail*, il-Lussemburgu, 2007, p. 323).

rispettivament jiġu kkunsidrati bhala qosra wisq sabiex jippermettu lil impjegata tqila mkeċċija mix-xogħol waqt it-tqala tagħha tinwoka d-drittijiet tagħha b'azzjoni ġudizzjarja?

- 3) L-Artikolu 2 tad-Direttiva 76/207 għandu jiġi interpretat fis-sens li ma jipprekludix li l-leġiżlatur nazzjonali jcahħad lill-impjegata tqila li tkun għet imkeċċija mix-xogħol matul il-tqala tagħha mid-dritt ta' azzjoni ġudizzjarja għad-danni minhabba tkeċċija mix-xogħol abbużiva kif huwa pprovdut fl-Artikoli L. 124-11(1) u (2) tal-Code du travail fir-rigward ta' impjegati oħra mkeċċija mix-xogħol?

#### IV — Il-proċedura quddiem il-Qorti tal-Ġustizzja

29. It-talba għal deċiżjoni preliminari waslet fir-reġistru tal-Qorti tal-Ġustizzja fit-18 ta' Frar 2008.

30. Il-partijiet fil-kawża prinċipali, il-Gvern Taljan u l-Gvern Lussemburġiż kif ukoll il-Kummissjoni pprezentaw noti ta' osservazzjonijiet fit-terminu msemmi fl-Artikolu 23 tal-Istatut tal-Qorti tal-Ġustizzja.

31. Wara li nġhalqet il-proċedura bil-miktub, saret seduta fl-14 ta' Jannar 2009 li matulha l-partijiet fil-kawża prinċipali kif ukoll il-Kummissjoni pparteċipaw u pprezentaw l-osservazzjonijiet tagħhom.

#### V — L-argumenti prinċipali tal-partijiet fil-kawża

##### A — Fuq l-ewwel żewġ domandi

32. V. Pontin issostni li d-Direttiva 92/85 għandha l-għan li tiggarrantixxi, fil-kamp ta' applikazzjoni tagħha, protezzjoni effettiva, *inter alia*, permezz tal-projbizzjoni tat-tkeċċija. L-Artikolu 12 tal-imsemmija direttiva għandu jkun interpretat fis-sens li l-Istati Membri huma obbligati li jiggarrantixxu lill-haddiema mara tqila protezzjoni effettiva kontra t-tkeċċija, li jimplika, *inter alia*, id-definizzjoni ċara tal-modalitajiet proċedurali tar-rimedji ġudizzjarji kontra tali deċiżjonijiet. L-effettività tal-protezzjoni ġuridika titkejjel, *inter alia*, fid-dawl tat-termini għad-dispożizzjoni tal-persuna kkonċernata biex issostni d-drittijiet tagħha u l-mezzi ta' azzjoni previsti għal dan il-għan.

33. F'dan ir-rigward id-dritt Lussemburġiż mhuwiex konformi mar-rekwiziti tad-Direttiva 92/85. V. Pontin issostni li t-terminu formali ta' tmint ijiem min-notifika tat-tkeċċija li matulu l-haddiema mara tista'

tressaq prova tal-istat tagħha permezz ta' ċertifikat b'ittra rreġistrata hija restrittiva wisq u inkompatibbli ma' protezzjoni effettiva. Hija tenfasizza wkoll li d-dritt Lussemburgiż jeżiġi li l-haddiema mara tqila tippreżenta r-rikors għall-annullament tad-deċiżjoni quddiem il-President tal-qorti industrijali, jiġifieri quddiem qorti speċjali, filwaqt li rikorsi ġudizzjarji ordinarji taht id-dritt industrijali jressqu quddiem il-qorti industrijali sedenti fil-formazzjoni kolleġjali, jiġifieri, President u żewġ assistenti. Din ir-regola għandha l-konsegwenza li l-haddiema mara tqila għandha jkollha għarfien avanzat dwar id-dritt proċedurali Lussemburgiż, li jmur kontra l-protezzjoni effikaċi intiża mid-Direttiva 92/85. Barra minn hekk, iż-żmien sabiex wiehed jippreżenta rikors huwa limitat għal hmistax-il jum filwaqt li fid-dritt industrijali Lussemburgiż, iż-żmien ta' rikors ordinarju biex tiġi kkonstatata n-nullità ta' tkeċċija huwa ta' tliet xhur.

34. *T-COMALUX* tindika, fir-rigward tal-ewwel domanda li d-dritt Lussemburgiż applikabbli mhuwiex kuntrarju għad-dispożizzjonijiet tad-Direttiva 92/85, la f'dak li jirrigwarda t-terminu ta' tmint ijiem impost fuq haddiema sabiex tiddikjara l-istat ta' tqala tagħha lil min ihaddimha, lanqas f'dak li jirrigwarda t-terminu ta' hmistax-il jum li fih għandha tippreżenta azzjoni ġudizzjarja. Skont *T-COMALUX*, wiehed għandu jifhem it-terminu ta' tmint ijiem impost fuq haddiema mara sabiex tinforma lil min ihaddimha dwar l-istat tagħha fis-sens li min ihaddem għandu jkun informat mill-aktar fis possibbli dwar l-istat ta' tqala sabiex il-protezzjoni tad-Direttiva 92/85 tkun tista' tiġi applikata minnufih. It-terminu ta' hmistax-il jum huwa intiż biex jiżgura, minn naħa waħda, il-protezzjoni tal-haddiema mara tqila, u min-naħa l-oħra, iċ-ċertezza legali. Mingħajr dawn

iż-żewġ termini, il-protezzjoni prevista mid-direttiva ma tkunx tista' tiġi applikata bis-sħiħ.

35. Fir-rigward tat-tieni domanda, *T-COMALUX* issostni li għandha tinghata risposta biss f'każ ta' twegiba negattiva għall-ewwel waħda. Skont din il-kumpannija, it-termini msemmija mhumiex qosra wisq. Sabiex tkun tista' tibbenefika mill-protezzjoni tad-direttiva, il-haddiema mara inkwistjoni għandha tinforma lil min ihaddimha bl-istat tagħha fl-iqsar żmien possibbli. Fil-każ li t-tqala ma tkunx ġietx iddikjarata lil min ihaddem qabel it-tkeċċija, ikun meħtieġ li dan isir fl-iqsar żmien possibbli. It-terminu sabiex wiehed iressaq azzjoni jiggarrantixxi reazzjoni mghaġġla hafna f'każ fejn haddiema mara tkun tkeċċiet meta min ihaddimha ma jkunx jaf bit-tqala tagħha.

36. Il-*Gvern Taljan* huwa tal-fehma li huwa kompatibbli mal-Artikoli 10 u 12 tad-Direttiva 92/85 li legiżlatur nazzjonali jistabbilixxi termini għall-preżentata ta' rikors għal annullament ta' tkeċċija li ssir matul it-tqala. Madankollu, termini bħaż-żewġ termini previsti f'din il-kawża fid-dritt Lussemburgiż huma qosra wisq biex ikun żgurat b'mod effettiv il-harsien tal-għan previst mid-Direttiva, kif jirriżulta b'mod partikolari mis-sentenza *Marshall*<sup>13</sup>. Fid-dawl tas-sitwazzjoni fiżika u psikoloġika matul it-tqala, huwa diffiċli li jiġu osservati termini daqshekk qosra.

13 — Sentenza tal-Qorti tal-Gustizzja tat-2 ta' Awwissu 1993, *Marshall* (C-271/91, Gabra p. I-4367).

37. Il-*Gvern Lussemburgiż* jindika li t-termini previsti fid-dritt nazzjonali mhumieq qosra wisq. Fir-rigward tar-rikors għal annullament, jehtieg li wiehed jikkunsidra l-fatt li fid-dawl tal-possibbiltà li haddiema mara terġa' tid-dahhal taħdem mal-kumpanija, il-prinċipju ta' ċertezza legali jassumi importanza partikolari għal min ihaddem. Barra minn hekk, mill-gurisprudenza Lussemburgiża jirriżulta li t-termini perentorji ma japplikawx f'każ ta' haddiema mara li fil-fatt ma kinitx f'pożizzjoni li teżerċita d-drittijiet tagħha, b'mod partikolari, minhabba l-fatt li hi stess ma kinitx taf bit-tqala tagħha.

38. Il-*Kummissjoni* tenfasizza li t-terminu ta' tmint ijiem għad-dikjarazzjoni ta' tqala għandu jkun ikkunsidrat bħala miżura nazzjonali ta' traspożizzjoni tad-direttiva. Sabiex wiehed ikun jista' jibbenefika mill-protezzjoni kontra t-tkeċċija skont l-Artikolu 10 tad-Direttiva 92/85, jehtieg mhux biss li l-haddiema tkun tqila iżda wkoll li din tiddikjara t-tqala tagħha lil min ihaddimha b'mod konformi mal-prattiki nazzjonali fis-seħh.

39. Rigward it-terminu ta' hmistax-il jum għat-tehid ta' azzjoni previst mid-dritt nazzjonali, għandha ssir referenza għas-sentenzi Preston<sup>14</sup> u Levez<sup>15</sup>, li minnhom jirriżulta li l-Istati Membri għandhom fil-prinċipju d-dritt li jistabilixxu termini perentorji sabiex jigarantixxu l-osservanza tad-dritt Komunitarju. Terminu għat-tehid ta' azzjoni bħal dik f'din il-kawża li huwa iqsar mit-

terminu ta' azzjoni ordinarja prevista mil-legiżlazzjoni nazzjonali fil-qasam tat-tkeċċija mhuwieg kompatibbli mad-dritt Komunitarju minhabba li hemm ksur tal-prinċipju ta' effettività u ta' ekwivalenza. Dan it-terminu għalhekk jagħmilha impossibbli jew diffiċli hafna għal haddiema mara tqila li teżerċita d-drittijiet tagħha fil-prattika. Jehtieg li jiġi indikat ukoll li f'dan il-każ, it-terminu jibda jiddekorri sa minn meta min ihaddem jibgħat l-ittra ta' tkeċċija. Din id-dispożizzjoni għalhekk għandha l-konsegwenza li ż-żmien li jkun laħaq għadda sakemm il-haddiema tircievi l-ittra jkompli jqsar it-terminu tal-azzjoni. Barra minn hekk, huwa spiss diffiċli, fi żmien daqshekk qasir, li wiehed jiehu parir minghand avukat u li jiġi rrapprezentat minnu. Dan it-terminu, li huwa iqsar mit-termini għal azzjonijiet ordinarji, ma jidherx li huwa bbażat fuq ġustifikazzjoni konvinċenti.

#### B — *Fuq it-tielet domanda*

40. F'dan ir-rigward *V. Pontin* tenfasizza li, għal dak li jirrigwarda l-possibbiltà li tippreżenta rikors għad-danni fil-kuntest ta' tkeċċija, huwa kontra d-Direttiva 76/207 li wiehed jittratta b'mod differenti l-impjegati tqal u l-impjegati l-oħra kollha li huma kkonċernati bit-tkeċċija. Ma teżistix ġustifikazzjoni oġġettiva għal dan it-trattament differenti. F'dan il-każ ikun hemm diskriminazzjoni sesswali li tmur kontra d-Direttiva.

41. Għandu jiġi enfasizzat ukoll li d-dritt Lussemburgiż fis-seħh precedentement għal dak li jirrigwarda l-protezzjoni tal-impjegati

14 — Sentenza tas-16 ta' Mejju 2000, *Preston et* (C-78/98, Ġabra p. I-3201).

15 — Sentenza tal-1 ta' Diċembru 1998, *Levez* (C-326/96, Ġabra p. I-7835, punt 19).

tqal fuq ix-xogħol kien jipprevedi b'mod esplicitu li l-impjegata tqila kellha wkoll id-dritt li tippreżenta rikors għad-danni. Skont id-dritt Lussemburgiż, l-impjegati li jkunu tkeċċew minhabba li jkunu żżewġu kellhom id-dritt li jagħzlu bejn li jkomplu r-relazzjoni tax-xogħol jew li jipprezentaw rikors għad-danni.

tiva 76/207, l-Istati Membri għandhom jiżguraw li l-ksur tad-dritt Komunitarju jiġi ppenalizzat taht kundizzjonijiet, sostantivi u proċedurali, simili għal dawk applikabbli għall-ksur tad-dritt nazzjonali ta' natura u ta' importanza simili. Regola bħar-regola Lussemburgiża msemmija ma tissodisfax din il-kundizzjoni. Il-fatt li jeżisti d-dritt għal rikors għal annullament ma jbidel xejn f'dan ir-rigward.

42. *T-Comalux* tindika fir-rigward tat-tielet domanda, li d-Direttiva 76/207 ma tipprekliudix il-fatt li leġizlatur nazzjonali ma jawtorizzax lil impjegata biex tippreżenta rikors għad-danni f'każ ta' tkeċċija matul it-tqala tagħha. Fil-fatt, matul it-tqala tagħha, l-impjegata tibbenefika minn protezzjoni speċifika għaliex għandha d-dritt li tippreżenta rikors għal annullament. Għalhekk, ma hemmx diskriminazzjoni f'dan il-każ.

44. Il-*Gvern Lussemburgiż* jindika li mhux preċiż meta jingħad li jekk impjegata tqila thalli jgħaddi t-terminu ta' tmint ijiem u t-terminu ta' hmistax-il jum sabiex taġixxi, ma jkollhiex id-dritt li tippreżenta rikors għad-danni. Huwa jsostni li t-talba għal deċiżjoni preliminari hija bbażata fuq interpretazzjoni żbaljata tad-dritt nazzjonali. Anke jekk l-Artikolu L-337-1 tal-Code du travail jipprevedi regoli speċifiċi għall-protezzjoni ta' impjegata tqila, dan ma jfissirx li d-dritt ġenerali fir-rigward tal-protezzjoni kontra t-tkeċċija ma japplikax. Għalhekk id-dritt Lussemburgiż huwa konformi mad-Direttiva.

43. Fir-rigward tat-tielet domanda, il-*Gvern Taljan* isostni li kull trattament diskriminatorju matul it-tqala jikkostitwixxi diskriminazzjoni sesswali. Il-fatt li impjegata, f'każ ta' tkeċċija matul it-tqala, tiġi mcaħħda mill-possibbiltà li tippreżenta rikors għad-danni meta l-impjegati jibbenefikaw minn tali protezzjoni f'każijiet oħra ta' tkeċċija, inkluż minhabba li jkunu żżewġu, ma jirriflettix protezzjoni effettiva. F'dan ir-rigward, wieħed għandu jiddeduci mis-sentenza Paquay<sup>16</sup> li b'referenza għall-iskop tad-Diret-

45. Il-*Kummissjoni* ssostni li dritt nazzjonali li jkun ta' ostakolu biex impjegata tqila tagħmel rikors għad-danni meta dan ikun possibbli b'mod ġenerali f'każ ta' tkeċċija huwa diskriminatorju.

16 — Sentenza tal-11 ta' Ottubru 2007, Paquay (C-460/06, Ġabra p. I-8511, punt 52).

## VI — Id-dritt

## A — Rimarki preliminari dwar il-koincidenza bejn iż-żewġ direttivi msemmija fid-domandi preliminari

46. Id-domandi tal-qorti tar-rinviju jirrigwardaw kemm id-Direttiva 92/85 kif ukoll id-Direttiva 76/207. Għalhekk, fl-ewwel lok nixtieq niġbed l-attenzjoni għall-fatt li dawn id-direttivi mhumiex biss paralleli iżda, b'ċertu mod, jidhlu wkoll fuq xulxin<sup>17</sup>.

47. Minn qabel id-dhul fis-seħh tad-Direttiva 92/85, il-Qorti tal-Ġustizzja kienet ikkonsiderat li protezzjoni kontra t-tkeċċija kellha tiġi rrikonossuta lill-mara matul il-perijodu kollu tat-tqala fuq il-baži tal-prinċipju ta' nondiskriminazzjoni u b'mod partikolari, tal-Artikoli 2(1) u 5(1) tad-Direttiva 76/207 (fil-verżjoni kif emendata bid-Direttiva 2002/73)<sup>18</sup>. Wara d-dhul fis-seħh tad-Direttiva 92/85, l-Artikolu 10 ta' din id-direttiva ser ikollu, bħala *lex specialis*, probabbilment f'bosta każijiet, supremazija fuq id-dispożizzjonijiet

17 — Ara wkoll f'dan ir-rigward K. Nebe, *Betrieblicher Mutterschutz ohne Diskriminierung*, Baden-Baden 2006.

18 — Ara f'dan is-sens, is-sentenza tat-8 ta' Novembru 1990, Handels-og Kontorfunktionærernes Forbund (C-179/88, Gabra p. I-3979, punt 13). Ara wkoll f'dan ir-rigward is-sentenza Paquay (iċċitata iktar 'il fuq, in-nota ta' qiegħ il-paġna 16, punt 29).

ġenerali tad-Direttiva 76/207<sup>19</sup>; madankollu dawn tal-aħħar se jkomplu jkollhom l-importanza tagħhom għal diversi sitwazzjonijiet problematiċi<sup>20</sup>, kif ser naraw ukoll iktar 'il quddiem f'dawn il-konkluzjonijiet.

48. Id-disa' premessa tad-Direttiva 92/85 diġà turi wkoll il-koincidenza hawn fuq imsemmija; skont din il-premessa, il-protezzjoni tas-sigurtà u tas-saħħa tal-haddiema tqal, li qegħdin iredġġu jew li għadhom kif welldu<sup>21</sup> li hija b'mod partikolari kkodifikata f'din id-direttiva ma għandhiex tkun ta' preġudizzju għad-direttivi dwar it-trattament ugwali bejn l-irġiel u n-nisa, fosthom id-Direttiva 76/207.

49. Referenza ekwivalenti għal din il-premessa tidher fid-Direttiva 76/207 kif emendata bid-Direttiva 2002/73/KE tal-Parlament Ewropew tal-Kunsill tat 23 ta' Settembru 2002 u b'mod partikolari, fl-Artikolu 2(7) ta' din tal-aħħar, li jipprovdli li din id-direttiva ma tipprekludix dispożizzjonijiet dwar il-protezzjoni tal-mara, b'mod partikolari fir-rigward tat-tqala u l-maternità, u kwalunkwe tratta-

19 — Ara wkoll pereżempju A. Epiney u M. Freiermuth Abt, *Das Recht der Gleichstellung von Mann und Frau in der EU*, Baden-Baden 2003, p. 177.

20 — Fir-rigward tal-problemi ta' aċċess għall-impjieg minhabba t-tqala, ara iktar 'il fuq, A. Epiney u M. Freiermuth Abt, (nota ta' qiegħ il-paġna 19, p. 177) kif ukoll C. Barnard, *EC Employment Law*, it-tielet Edizzjoni, Oxford, 2006, p.458. Ara wkoll is-sentenza tas-26 ta' Frar 2008, Mayr (C-506/06, Gabra p. I-1017, punti 40 *et seq.*, fir-rigward tal-fertilizzazzjoni *in vitro* u t-tkeċċija).

21 — Fil-kumpliment ta' dawn il-konkluzjonijiet, sabiex it-test ikun jista' jinqara aħjar mil-lat lingwistiku, ser nikkonċentra essenzjalment fuq il-haddiema nisa tqal li huma s-suġġett ta' din il-kawza u bħala regola ġenerali, mhux ser insemmi espressament il-haddiema nisa tqal, li għadhom kif welldu jew li qed iredġġu li wkoll jaqgħu taht id-Direttiva.



ment inqas favorevoli tal-mara marbut mat-tqala jew mal-leave tal-maternità skont id-Direttiva 92/85 jikkostitwixxi diskriminazzjoni skont id-Direttiva 76/207.

50. Ghalhekk jidher ċar li d-Direttiva 92/85 ma tirrigwardax biss il-protezzjoni tal-mara (tqila) u tat-tarbija, u r-relazzjoni ta' bejniet-hom<sup>22</sup>, iżda dan l-għan prinċipali għandu jiġi kkunsidrat fil-kuntest tal-implimentazzjoni tal-prinċipju ta' trattament ugwali<sup>23</sup>.

B — *Sintezi tal-elementi strutturali tad-dritt Lussemburġiż applikabbli fil-qasam tat-tkeċċija u li jirriżulta mill-proċess*

51. Sabiex il-problema ta' din il-kawża tkun tista' tinftehem aħjar, ser niġbor fil-qosor xi elementi strutturali tad-dritt Lussemburġiż

22 — Dan jikkonsisti, minn naħa waħda, fil-protezzjoni tal-kundizzjoni bijologika tal-mara matul it-tqala u wara u, min-naħa l-oħra, fil-protezzjoni tar-relazzjonijiet partikolari bejn il-mara u t-tarbija tagħha fil-perijodu wara li tkun welldet. (Ara f'dan ir-rigward, *inter alia*, is-sentenzi tat-30 ta' Ġunju 1998, Brown (C-394/96, Gabra p. I-4185, punt 17) u tal-1 ta' Frar 2005, Il-Kummissjoni vs L-Awstrija, (C-203/03, Gabra p. I-935, punt 43).

23 — Ara K. Nebe (ara iktar 'il fuq, in-nota ta' qiegħ il-paġna 17), p. 111 *et seq* fuq l-għan tad-Direttiva 92/85.

applikabbli għat-tkeċċija, kif jirriżultaw mill-proċess<sup>24</sup>, flimkien ma' informazzjoni li tirriżulta mid-duttrina<sup>25</sup>. B'mod ċar, skont dan id-dritt, wieħed għandu jagħmel distinzjoni bejn tkeċċija abbużiva u tkeċċija vvizzjata b'nullità. Jidher li l-konsegwenzi ġuridici, li huma fil-prinċipju previsti wara azzjoni fil-qasam tal-protezzjoni kontra t-tkeċċija, huma riżarċiment tad-danni kkwżati minhabba t-telf tal-impjeg jew l-annullament ta' tkeċċija filwaqt li l-impjegat jinżamm fl-impjeg tiegħu, iżda dawn is-soluzzjonijiet mhumiex aċċessibbli bl-istess mod fil-kazijiet kollha.

52. Jidher li l-konstatazzjoni mill-qorti li quddiemha tressqet il-kawża dwar il-karattru abbużiv ta' tkeċċija jkollha normalment il-konsegwenza li twassal għall-validità tat-tkeċċija u x-xoljiment ta' kuntratt ta' xogħol filwaqt li hi-istess hin min iħaddem jiġi obligat iħallas id-danni<sup>26</sup>. Skont id-duttrina, l-Artikolu L.124-12(2) tal-Code du travail Lussemburġiż jipprevedi bħala alternattiva, għar-riżarċiment tad-danni mgarrba mill-impjegat, il-possibbiltà li jerga' jiddaħhal

24 — Ara d-dispożizzjonijiet tad-dritt Lussemburġiż fil-punt 17 ta' dawn il-konklużjonijiet.

25 — Ara, *inter alia*, R. Schingten, *Droit du Travail*, il-Lussemburgu, 1996, p. 38 *et seq*; P. Schiltz u J.-L. Putz, *Droit du Travail — Mode d'emploi*, it-tieni Edizzjoni, il-Lussemburgu, 2006, p. 137 *et seq*; J.-L. Putz, (ara iktar 'il fuq, in-nota ta' qiegħ il-paġna 9, p. 301 *et seq*) kif ukoll M. Feyereisen, (ara iktar 'il fuq, in-nota ta' qiegħ il-paġna 12, p.189 *et seq*).

26 — J.-L. Putz (ara iktar 'il fuq, in-nota ta' qiegħ il-paġna 9, p. 382, punt 1399). Din il-konsegwenza hija prevista wkoll mid-dritt Franciż waqt li pereżempju d-dritt Germaniż, Awstrijakk, Finlandiż, Portugiż, Spanjol, Taljan u Żvediż fil-prinċipju jikkunsidraw li meta jkun gie kkonstatat li t-tkeċċija mhijiex iġġustifikata (mil-lat soċjali) jew li hija illegali, din it-tkeċċija tkun invalida (I. Laurent-Merle, "Le licenciement individuel dans les quinze États membres de l'Union européenne", Villeneuve-d'Ascq, 2006, p. 225 *et seq*).

jaħdem, possibbiltà li fil-prattika hija kkunsidrata bħala li mhijiex rilevanti<sup>27</sup>. F'dan ir-rigward din hija biss proposta tal-qorti li għandha tiġi aċċettata minn min iħaddem. F'tali każijiet, huwa ċar li l-impjegat ma jistax jerga' jiddaħħal jaħdem kontra l-volontà ta' min iħaddem. F'każ ta' tkeċċija abbużiva, kundanna tista' tipprovi biss għall-ħlas tad-danni u, fejn applikabbli, għall-ħlas ta' kumpens addizzjonali meta min iħaddem ma jkunx segwa r-rakkomandazzjoni li l-impjegat jerga' jiddaħħal jaħdem.

53. Min-naħa l-oħra huwa previst f'ċerti każijiet li min iħaddem ma għandux id-dritt li jxolji l-kuntratt ta' xogħol. Dan jirrigwarda, *inter alia*, il-projbizzjoni ta' tkeċċija bi preavviz matul il-perijodu ta' leave tal-maternità jew ta' leave parentali u l-projbizzjoni ta' tkeċċija tar-rappreżentanti tal-persunal. F'tali każijiet, huwa ċar li jista' jkun hemm konstatazzjoni tan-nullità tat-tkeċċija mill-qrati li quddiemhom jitressqu l-kawżi u li dawn jistgħu jordnaw li jinżamm il-kuntratt min-għajr il-kunsens ta' min iħaddem<sup>28</sup>.

27 — J.-L. Putz (ara iktar 'il fuq in-nota ta' qiegh il-paġna 9, p. 382, punt 1400).

28 — Ara l-preżentazzjoni f'P. Schiltz u J.-L. Putz, (nota ta' qiegh il-paġna 25 iċċitata iktar 'il fuq, p. 139) li minnha jirriżulta li n-nullità tat-tkeċċija għandha rwol fi ftit każijiet biss, jiġifieri, fil-każ ta' tkeċċija matul it-tqala jew ftit wara t-twelid kif ukoll matul il-leave parentali, fil-każ ta' tkeċċija ta' membri ta' korpi ta' rappreżentazzjoni kollettiva ta' interessi u fil-każ ta' tkeċċija ta' haddiema li jkunu ġew irrelegati fi hdan l-impriza.

C — *Fuq ir-rilevanza tad-diversi domandi preliminari u l-ordni li fiha għandhom jinġhataw risposti għalihom*

54. Minhabba l-fatt li l-azzjoni għal annullament imressqa minn V. Pontin diġà ġiet miċhuda<sup>29</sup> permezz ta' sentenza li manifestament saret *res judicata*<sup>30</sup>, l-ewwel u t-tieni domanda jistgħu jkunu rilevanti għas-soluzzjoni tat-tilwima u għaldaqstant, ammissibbli f'din il-kawża biss jekk għandhom xi rabta mar-rikors għad-danni ta' V. Pontin fil-kawża prinċipali. Madankollu, f'din il-kawża, mhux magħruf b'mod ċar jekk ir-rimedju tar-rikors għad-danni huwiex disponibbli b'mod ġenerali jew għandux jintuza flimkien mal-azzjoni għal annullament. Il-qorti tar-rinvju tikkunsidra li d-dritt nazzjonali ma jipprevedix ir-rimedju msemmi hawn fuq f'ċirkustanzi bħal dawk ta' din il-kawża<sup>31</sup>. F'dan il-kuntest, it-tielet domanda għandha l-għan li tiċċara jekk ir-rimedju tar-rikors għad-danni huwiex disponibbli mill-perspettiva tad-dritt Komunitarju f'każ bħal dak tal-kawża prinċipali. Fil-fatt, minhabba li l-kwistjoni ta' ammissibbiltà u tal-adegwatezza tad-termini tista' tkun rilevanti biss fil-każ li r-rikorrenti fil-kawża prinċipali jkun għad għandha rimedju ta' azzjoni għad-dispożizzjoni tagħha, ser nibda l-analiżi ġuridika billi nirrispondi t-tielet domanda, biex wara, jekk ikun il-każ, nindirizza l-ewwel u t-tieni domanda.

29 — [Nota: minhabba l-ordni tal-kliem f'din il-verżjoni huwa meħtieġ li tinqaleb l-ordni tan-noti ta' qiegh il-paġna 29 u 30 meta mqabbla mat-test Germaniż]. Ara f'dan ir-rigward il-kunsiderazzjonijiet tiegħi fil-punt 63 ta' dawn il-konkluzjonijiet.

30 — Ara l-punt 26 ta' dawn il-konkluzjonijiet li jipprovi li V. Pontin ma appellatx mis-sentenza tat-Tribunal du travail de et à Esch-sur-Alzette tat-30 ta' Marzu 2007. Xejn ma jindika li tali appell kien għadu possibbli fid-data meta din il-kawża tressqet quddiem il-Qorti tal-Gustizzja.

31 — Fuq l-argument tal-Gvern Lussemburġiż, jiġifieri li r-rimedju tar-rikors għad-danni huwa disponibbli fid-dritt Lussemburġiż, anki f'każ bħal dak fil-kawża prinċipali, ara l-punt 56 ta' dawn il-konkluzjonijiet.

D — *Fuq it-tielet domanda — Indisponibbiltà tar-rikors għad-danni*

kapacità tagħha bħala qorti nazzjonali kompetenti biex tiddeciedi l-kawża quddiemha, għamlet lill-Qorti tal-Ġustizzja.

## 1. Skop u rilevanza

55. Permezz tat-tielet domanda tagħha, il-qorti tar-rinviju essenzjalment tixtieq tkun taf jekk l-Artikolu 2 tad-Direttiva 76/207 għandux jiġi interpretat fis-sens li dan ma jipprekludix regola nazzjonali bħall-Artikolu L.124-11(1) u (2) tal-Code du travail Lussemburgiż li ma jagħtix lil impjegata tqila, li tkeċċiet matul it-tqala, il-possibbiltà li tressaq rikors għad-danni minhabba tkeċċija abbużiva, meta din il-possibbiltà hija miftuħa għall-haddiema l-ohrajn kollha.

56. Fir-rigward ta' din id-domanda, il-Gvern Lussemburgiż iddikjara li t-talba għal deċiżjoni preliminari hija bbażata fuq interpretazzjoni żbaljata tad-dritt nazzjonali. Mhuwiex preċiż li jingħad li impjegata tqila li thalli jgħaddi t-terminu ta' tmint ijiem u t-terminu ta' hmistax-il-jum sabiex tippreżenta rikors ma tistax b'mod validu tressaq azzjoni għad-danni.

57. Fil-fehma tiegħi, dan l-argument huwa irrilevanti. Fil-kuntest tal-kooperazzjoni bejn il-Qorti tal-Ġustizzja u l-qrati nazzjonali, li tikkaratterizza l-proċedura għal deċiżjoni preliminari prevista fl-Artikolu 234 KE, jeħtieġ li f'din il-kawża wieħed jibbaża ruħu fuq id-domandi li l-qorti nazzjonali, fil-

## 2. Protezzjoni legali effettiva

58. Dispożizzjonijiet li japplikaw fil-qasam tal-protezzjoni legali jinsabu fiż-żewġ direttivi msemmija fit-talba għal deċiżjoni preliminari.

59. Skont l-Artikolu 6 tad-Direttiva 76/207, l-Istati Membri għandhom jiżguraw, *inter alia*, li l-proċeduri legali jkunu aċċessibbli għal dawk il-persuni kollha li jqisu li jkunu ġew ippreġudikati minhabba li ma jkunx ġie applikat il-prinċipju ta' trattament ugwali fir-rigward tagħhom. Anki meta titqies il-verżjoni preċedenti tal-artikolu inkwistjoni li kellu l-istess kontenut bi kliem kemxejn differenti<sup>32</sup>, jirriżulta mill-ġurisprudenza li tali obbligu jimplika li l-miżuri inkwistjoni għandhom ikunu effikaċji biżżejjed sabiex jintlaħaq l-għan tad-Direttiva 76/207 u għandhom ikunu jistgħu jiġu invokati b'mod effettiv quddiem il-qrati nazzjonali mill-persuni kkonċernati<sup>33</sup>. Jeħtieġ għalhekk li tkun assi-

32 — F'dak iż-żmien, kien indikat fl-Artikolu 6 tad-Direttiva 76/207: "L-Istati Membri għandhom idahhlu fis-sistema legali nazzjonali tagħhom dawk il-miżuri li jenħtegu biex il-persuni kollha li jqisu li sarilhom xi tort bin-nuqqas ta' applikazzjoni tal-prinċipju tat-trattament ugwali skond it-tifsira ta' l-Artikoli 3, 4 u 5, ikunu jistgħu ikomplu t-talbiet tagħhom permezz ta' proċedura ġudizzjarja wara li jkunu possibbilment irrikorrew għand l-awtoritajiet kompetenti l-ohra".

33 — Ara s-sentenzi Marshall (iċċitata iktar 'il fuq, in-nota ta' qiegħ il-paġna 13, punt 22) u Paquay (ara iktar 'il fuq, in-nota ta' qiegħ il-paġna 16, punt 43).

gurata protezzjoni ġudizzjarja effettiva u effikaċi<sup>34</sup> li hija l-element ta' protezzjoni kontra d-diskriminazzjoni tad-dritt Komunitarju<sup>35</sup>. L-obbligu tal-Istati Membri li jieħdu l-miżuri kollha meħtieġa sabiex jassiguraw l-effikaċja shiħa tad-direttiva inkwistjoni, b'konformità mal-ghan li hija tfittex, iħallilhom il-libertà tal-ghażla tal-mod u l-mezzi intiżi sabiex jassiguraw l-implementazzjoni tagħha<sup>36</sup>.

60. Jirriżulta mill-Artikolu 12 tad-Direttiva 92/85 li l-Istati Membri għandhom jinkorporaw fis-sistema ġuridika interna tagħhom, il-miżuri meħtieġa li jippermettu lil kwalunkwe impjegata li thoss li tkun giet ippreġudikata minhabba n-nuqqas ta' harsien tal-obbligi taħt l-imsemija direttiva li tiddefendi d-drittijiet tagħha permezz ta' mezzi ġudizzjarji u/jew, skont il-legiżlazzjonijiet u/jew il-prattiki nazzjonali, billi tirrikorri quddiem awtoritajiet kompetenti oħra. Barra minn hekk, l-Artikolu 10(3) tad-Direttiva 92/85 jipprevedi, b'mod partikolari, li l-Istati Membri għandhom jieħdu l-miżuri meħtieġa sabiex iħarsu lill-impjegati nisa, fis-sens tal-Artikolu 2 tal-istess direttiva, mill-konsegwenzi ta' tkeċċija li tkun illegali skont l-imsemmi l-Artikolu 10(1)<sup>37</sup>.

34 — Ara s-sentenzi Marshall (iċċitata iktar 'il fuq, in-nota ta' qiegħ il-paġna 13, punt 24) u Paquay (ara iktar 'il fuq, in-nota ta' qiegħ il-paġna 16, punt 45).

35 — Ara wkoll, D. Schieck, "Gleichbehandlungsrichtlinien de EU — Umsetzung im deutschen Arbeitsrecht", fi: *Neue Zeitschrift für Arbeitsrecht*, 2004, p. 873 *et seq.* u b'mod partikolari, p. 877.

36 — Ara f'dan ir-rigward, is-sentenzi tal-10 ta' April 1984, von Colson u Kamann (14/83, Ġabra p. 1891, punt 15) u tal-15 ta' April 2008, Impact (C-268/06, Ġabra p. I-2483, punt 40).

37 — Ara wkoll is-sentenza Paquay (ara iktar 'il fuq, in-nota ta' qiegħ il-paġna 16, punt 47).

61. Skont il-ġurisprudenza, il-fatt li l-Istati Membri mhumiex obbligati li jadottaw xi miżura speċifika iżda li l-miżura li tiġi adottata għandha tkun tali li tiggarrantixxi protezzjoni legali effettiva u effikaċi<sup>38</sup> japplika għall-Artikolu 12 tad-Direttiva 92/85, kif diġà rajna li huwa l-każ fil-kuntest tal-Artikolu 6 tad-Direttiva 76/207.

62. L-Istati Membri madankollu għandhom ir-responsabbiltà li jassiguraw, f'kull każ, protezzjoni effettiva tad-drittijiet inkwistjoni<sup>39</sup>. F'dan ir-rigward, wiehed għandu jfakkar li l-obbligu tal-Istati Membri, taħt direttiva, li jiksbu r-riżultat previst minnha kif ukoll l-obbligu impost fuqhom mill-Artikolu 10 tat-Trattat li fuqhom il-miżuri xierqa ġenerali jew speċjali kollha għat-tweqqif ta' dan l-obbligu, japplikaw għall-awtoritajiet kollha tal-Istati Membri inklużi, fl-ambitu tal-kompetenza tagħhom, l-awtoritajiet ġudizzjarji<sup>40</sup>. Fil-fatt, huma l-qrati nazzjonali li għandhom, b'mod partikolari, jassiguraw il-protezzjoni legali li tirriżulta mid-dispożizzjonijiet tad-dritt Komunitarju għall-individwi u jiggarrantixxu l-effett shiħ tagħhom<sup>41</sup>. Barra minn hekk, il-Qorti tal-Ġustizzja diġà indikat li dawn ir-rekwiziti ta' ekwivalenza u ta' effettività, li jesprimu l-obbligu ġenerali li l-Istati Membri għand-

38 — Ara s-sentenzi Marshall (iktar 'il fuq, in-nota ta' qiegħ il-paġna 13, punt 24) u Paquay (iktar 'il fuq, in-nota ta' qiegħ il-paġna 16, punti 45 u 49). Bħala regola ġenerali, il-prinċipju applikabbli huwa li, biex jintlaħaq l-ghan li jinkisbu opportunitajiet indaqs b'mod effettiv, jeħtieġ li l-miżura meħuda jkollha, fi kwalunkwe każ, effett diswawiv reali fir-rigward ta' min iħaddem u li tkun, fi kwalunkwe każ, adegwata għad-dannu mgarrab, ara s-sentenza Paquay (nota ta' qiegħ il-paġna 16, punti 45 u 49).

39 — Ara s-sentenza tas-17 ta' Settembru 1997, Dorsch Consult (C-54/96, Ġabra p. I-4961, punt 40) kif ukoll Impact (ara iktar 'il fuq, in-nota ta' qiegħ il-paġna 36, punt 45) li tinkludi referenzi oħrajn għall-ġurisprudenza stabbilita.

40 — Sentenzi von Colson u Kamann (iċċitata iktar 'il fuq, in-nota ta' qiegħ il-paġna 36, punt 26) u Impact (iċċitata iktar 'il fuq, in-nota ta' qiegħ il-paġna 36, punt 41).

41 — Sentenza tal-5 ta' Ottubru 2004, Pfeiffer *et al.* (C-397/01 sa C-403/01, Ġabra p. I-8835, punt 111) u Impact (ara iktar 'il fuq, in-nota ta' qiegħ il-paġna 36, punt 42).

hom li jassiguraw il-protezzjoni ġudizzjarja tad-drittijiet li l-individwi għandhom taht id-dritt Komunitarju, jgħoddu wkoll f'dak li jirrigwarda l-hatra tal-qrati li jkollhom il-kompetenza sabiex jisimgħu kawżi bbażati fuq dan id-dritt<sup>42</sup>. Fil-fatt, il-ksur tal-imsem-mija rekwiżiti fuq dan il-livell huwa, bħalma huwa nuqqas fil-konfront tagħhom fil-livell tad-definizzjoni tal-modalitajiet proċedurali, ta' natura li jiksir il-prinċipju ta' protezzjoni ġudizzjarja effettiva<sup>43</sup>.

63. Fir-rigward ta' dawn ir-rekwiżiti ċari, jirriżultaw dubji serji rigward l-effettività tal-mod ta' azzjoni li għandu jiġi implementat fil-każ ta' rikors għal annullament li jirrigwarda tkeċċija kuntrarja għad-Direttiva tal-Kunsill 92/85/KEE. Jidher<sup>44</sup> li f'dan il-każ jeżisti biss ir-rikors eċċezzjonali, li jikkonsisti fi proċedura sommarja quddiem il-President tal-qorti industrijali bħala Mhalef uniku li fil-kuntest tagħha jsir biss eżami sommarju u mhux fid-dettall<sup>45</sup> iżda mhux proċedura prinċipali quddiem Awla<sup>46</sup>. Barra minn hekk, mill-mod kif intemmet l-ewwel azzjoni ta' V. Pontin<sup>47</sup> wiehed jifhem li din l-azzjoni hija sugġetta għal rekwiżiti stretti hafna fuq il-livell formali li n-nuqqas ta' ħarsien tagħhom jista' diġà jwassal għaċ-ċahda tar-rikors. Għalhekk, jidher li l-ewwel azzjoni ta' V. Pontin, li b'mod ċar ma tressqix quddiem il-persuna li qud-

diemha kellha tittressaq, giet miċhuda min-habba nuqqas ta' kompetenza peress li ma kienx jidher possibbli li jsir digriet tar-rinviju lill-Imhalef kompetenti fi hdan l-istess qorti<sup>48</sup>. Dawn iż-żewġ aspetti, il-proċedura speċifika li għandha tkun segwita u l-htieġa li l-azzjoni tittressaq quddiem persuna speċifika b'mod metikoluż, jehtieġu għarfien għal kollox speċifiku fil-qasam tar-rimedji ġudizzjarji li jirrapprezentaw ostakolu kbir għal azzjonijiet potenzjali. Il-protezzjoni kontra tkeċċija illegali, madankollu, tista' titqies li hija effettiva biss jekk l-impjegata tqila tista' tagħmel użu minn rimedji ġudizzjarji li mhumiex ikkaratterizzati minn proċedura disważiva jew oneru tal-prova sfavorevoli għalihom<sup>49</sup>. Id-diffikultajiet iffaccjati f'dan il-każ għall-implimentazzjoni tad-dritt jikkos-titwixxu ostakolu ikbar inkwantu r-rikorrenti quddiem il-qrati industrijali tal-ewwel istanza, bħal pereżempju, fil-Lussemburgu<sup>50</sup>,

42 — Impact (ara iktar 'il fuq, in-nota ta' qiegħ il-paġna 36, punt 47).

43 — Impact (ara iktar 'il fuq, in-nota ta' qiegħ il-paġna 36, punt 48).

44 — Din l-impressjoni giet ikkonfermata matul is-seduta tal-14 ta' Jannar 2009 mill-isjegazzjonijiet tal-partijiet fil-kawża prinċipali; il-konvenuta enfasizzat f'dan ir-rigward li fil-fatt kien għal kollox possibbli li, anki fil-kuntest ta' proċedura sommarja, il-qorti tiegħu l-hin biex tistudja l-proċess, mhux biss b'mod sommarju iżda b'mod dettaljat; madankollu gie rrikonoxxut f'dan ir-rigward li tali approċċ ma kienx preskritt b'mod formali iżda kien jiddependi fuq l-evalwazzjoni tad-diversi mhallfin.

45 — Ara J.-L. Putz, (ara iktar 'il fuq, nota ta' qiegħ il-paġna 9, p. 478, punt 1722).

46 — Ara J.-L. Putz, (ara iktar 'il fuq, nota ta' qiegħ il-paġna 9, p. 481, punt 1728).

47 — Ara iktar 'il fuq, punt 26.

48 — F'dan ir-rigward nirimarka li jista' jkun hemm, f'dan il-każ, ksur tad-dritt fundamentali li jiġu mharsa d-drittijiet tad-difiza (dwar is-sinjifikat ta' dan il-prinċipju fid-dritt Komunitarju, V.Skouris u D.Kraus, "Die Bedeutung der Grundfreiheiten und Grundrechte für das europäische Wettbewerbsrecht" fi: G. Hirsch, F.Montag u F.-J. Säcker [Ed.] *Europäisches Wettbewerbsrecht, Münchener Kommentar zum Europäischen und Deutschen Wettbewerbsrecht [Kartellrecht]*, I-1 volum, introduzzjoni, punt 385), li għandu jiġi kkunsidrat meta legiżlazzjoni nazzjonali (bħal f'dan il-każ, il-protezzjoni tal-impjegata tqila kontra t-tkeċċija) taqa' taht il-kamp ta' applikazzjoni tad-dritt Komunitarju (f'din il-kawża, b'mod partikolari, il-kamp ta' applikazzjoni tad-Direttiva 92/85) (ara f'dan ir-rigward, is-sentenza tal-Qorti tal-Gustizzja tas-7 ta' Settembru 2006, Cordero Alonso (C-81/05, Gabra p. 1-7569, punt 35 li jinkludi referenzi oħrajn)).

49 — Ara wkoll D. Coester-Waltjen, *Mutterschutz in Europa — Der Schutz der erwerbstätigen Frauen während der Schwangerschaft und der Mutterschaft in der Mitgliedstaaten der Europäischen Gemeinschaften*, Munich, 1986, p.177.

50 — Fil-Lussemburgu, fil-prinċipju mhommx l-obbligu li wiehed jikseb l-assistenza ta' avukat quddiem il-qrati industrijali b'tali mod li l-impjegati u dawk li jhaddmu jistgħu huma stess iressqu azzjoni u jirrapprezentaw lilhom infushom quddiem il-qrati (J.-L. Putz, ara iktar 'il fuq nota ta' qiegħ il-paġna 9, p. 462, punt 1695). Barra minn hekk, Stati Membri oħrajn, bħal pereżempju l-Greċja, ma jiprevedux l-obbligu li wiehed ikun irrapprezentat minn avukat fl'ewwel istanza quddiem il-qrati industrijali (K. Kerameus u G.Kerameus, "Arbeitsrecht in Griechenland", fi: M.Hennsler u A. Braun [Ed.] *Cologne, Arbeitsrecht in Europa*, (it-tieni Edizzjoni, 2007, p. 506, punt 222) u l-Germanja (Artikolu 11 tal-kodiċi tal-qrati industrijali "Arbeitsgerichtsgesetz", ara f'dan ir-rigward, U. Koch, "Artikel 11 ArbGG: Prozessvertretung", fi: R. Müller-Glöge, U. Preis u I. Schmidt [Ed.] *Erfurter Kommentar zum Arbeitsrecht*, Munich, id-disa' Edizzjoni 2009, punt 2).

fejn mhumiex obbligati li jkunu assistiti minn avukat u jistgħu għalhekk jistrieħu fuq il-fatt li mhumiex sejrin jiffaċċjaw rekwiżiti formali daqstant stretti. Ma hemmx lok li din il-problema tiġi eżaminata f'iktar dettall, minhabba li din mhijiex esplicitament is-suġġett tad-domanda preliminari.

64. B'mod kuntrarju għal dak li sostniet V. Pontin fis-seduta quddiem il-Qorti tal-Gustizzja, impjegata tqila li tippreżenta rikors kontra tkeċċija ma tistax, fil-fehma tiegħi, fuq il-bażi biss tad-Direttiva 92/85 tikkonkludi li għandu jkollha l-possibbiltà li tagħzel bejn rikors għal annullament u rikors għad-danni sabiex l-aspett tal-protezzjoni tas-saħħa<sup>51</sup>, enfasizzat fil-premessi tad-direttiva ċitata iktar 'il fuq, ikun osservat<sup>52</sup>.

65. Kif diġà spjegajt iktar 'il fuq<sup>53</sup>, l-Istati Membri mhumiex obbligati, la mill-Artikolu 6 tad-Direttiva 76/207, u lanqas mill-Artikolu 12 tad-Direttiva 92/85, li jadottaw xi mizura speċifika. Dawn iż-żewġ direttivi ma fihomx indikazzjonijiet preċiżi dwar id-deter-

minazzjoni tal-qrati kompetenti jew dwar il-modalitajiet proċedurali tal-azzjonijiet ġudizzjarji. B'mod konformi ma' ġurisprudenza stabbilita, fin-nuqqas ta' regolamenti Komunitarji f'dan il-qasam, huwa l-kompitu tal-ordinament ġuridiku intern ta' kull Stat Membru li jagħzel il-qrati kompetenti u li jirregola il-modalitajiet proċedurali tal-azzjonijiet intizi sabiex jassiguraw li d-drittijiet li l-persuni kkonċernati jiksibu mid-dritt Komunitarju jkunu protetti<sup>54</sup>.

66. Barra minn hekk, wiehed ma jistax jieħu pożizzjoni kuntrarja għal din il-ġurisprudenza billi jinvoka l-Artikolu 6 tad-Direttiva 76/207. Fil-fatt, wiehed ma jista' jiddeduċi ebda element mill-artikolu msemmi li jirrigwarda r-rimedji ġudizzjarji.

67. F'dak li jirrigwarda t-tielet domanda, għall-kuntrarju tal-argument ta' V. Pontin, wiehed ma jistax jiddeduċi, fuq il-bażi biss tad-dispożizzjonijiet tad-Direttiva 92/85, rimedju speċifiku, f'din il-kawża, dak ta' rikors għad-danni.

51 — L-ewwel premessa tad-Direttiva 92/85 hija fformulata skont kif ġej: "l-Artikolu 118a tat-Trattat jipprovdi li l-Kunsill għandu jadotta, permezz ta' direttivi, rekwiżiti minimi bl-iskop li jiġi nkoragġit it-titjib, speċjalment fl-ambjent tax-xogħol, biex jiġu protetti s-sigurtà u s-saħħa tal-haddiema". Jirriżulta wkoll mill-hames premessa, li tirreferi għall-Karta Komunitarja dwar id-Drittijiet fundamentali soċjali tal-haddiema adottata fil-Kunsill Ewropew ta' Strasbourg fid-9 ta' Diċembru 1989 mill-Kapjiet tal-Istat u l-Gvernijiet ta' 11-il Stat Membru li "[k]ull haddiem għandu jgawdi kundizzjonijiet sodisfaċenti tas-saħħa u s-sigurtà fl-ambjent tax-xogħol tiegħu."

52 — F'dan ir-rigward, V. Pontin indikat li jista' jkun hemm sitwazzjonijiet fejn ir-ritorn fl-impriza jista' jirriżulta perikoluż għas-saħħa għaliex ir-relazzjoni ta' fiduċja bejn min ihaddem u l-impjegata setgħet ġiet fi tmiemha, minhabba ċ-ċirkustanzi tat-tkeċċija, b'mod partikolari meta t-tkeċċija tkun saret għal raġunijiet mhux xierqa.

53 — Ara iktar 'il fuq, punt 61.

54 — Ara, pereżempju, is-sentenzi tas-16 ta' Diċembru 1976, Rewe-Zentralfinanz u Rewe-Zentral (33/76, Gabra p. 1989, punt 5) kif ukoll Impact (ara iktar 'il fuq, in-nota ta' qiegħ il-paġna 36, punt 44) li tinkludi referenzi oħrajn għall-ġurisprudenza stabbilita.

3. Ir-rimedji previsti mill-Istati Membri u l-prinċipju ta' trattament ugwali

68. It-tielet domanda li saret mill-qorti tar-rinviju tikkonċerna b'mod speċifiku l-Artikolu 2 tad-Direttiva 76/207 u b'konsegwenza ta' dan, il-prinċipju ta' trattament ugwali. Il-qorti tar-rinviju tqabbel il-possibbiltajiet ta' rimedju ġudizzjarju tal-impjegati nisa tqal meta dawn jitkeċċew minn min ihaddimhom u l-possibbiltajiet previsti b'mod ġenerali mid-dritt nazzjonali f'każ ta' tkeċċija minn min ihaddem.

69. Jehtieġ għalhekk li wiehed jistaqsi jekk, fid-dawl tal-fatt li d-dritt nazzjonali jiftah it-triq għal rikors għad-danni f'każ ta' tkeċċija minn min ihaddem, il-prinċipju ta' trattament ugwali jimponix li din il-possibbiltà tinghata wkoll lil impjegata tqila f'każ ta' tkeċċija.

a) Id-determinazzjoni tal-kriterju ta' diskriminazzjoni rilevanti

70. Jehtieġ fl-ewwel lok li jiġi vverifikat liema huwa l-kriterju applikabbli sabiex tiġi vverifikata d-diskriminazzjoni, jiġifieri li wiehed janalizza, jekk f'sitwazzjoni bħal dik fil-kawża prinċipali, huwiex il-każ ta' diskriminazzjoni diretta jew indiretta.

71. Il-kwistjoni tal-kriterju applikabbli hija importanti minn diversi aspetti. Kif jirriżulta mit-tieni inċiż tal-Artikolu 2(2) tad-Direttiva 76/207, il-kunċett ta' diskriminazzjoni indiretta huwa bbażat fuq approċċ ibbażat fuq kategoriji ta' persuni, li jirriżulta digà mill-użu tal-plural "persuni". Barra minn hekk, l-evalwazzjoni tal-kwistjoni tal-eżistenza ta' sitwazzjoni ta' diskriminazzjoni indiretta ssir f'żewġ fażijiet: l-ewwel, l-analiżi tad-diskriminazzjoni, it-tieni, l-analiżi tal-ġustifikazzjoni invokata, meta jkun il-każ, mill-konvenut<sup>55</sup>.

72. Min-naha l-oħra, id-diskriminazzjoni diretta għandha tkun analizzata b'mod totalment differenti, b'mod konformi mad-definizzjoni li tinsab fl-ewwel inċiż tal-Artikolu 2(2) tad-Direttiva 76/207. Id-diskriminazzjoni kontra persuna waħda meta mqabbla ma' persuna oħra — f'din il-kawża, fil-kuntest tad-Direttiva 76/207, persuna tas-sess oppost — hija importanti, billi l-paragun f'dan il-kuntest jista' jsir<sup>56</sup> ma' persuna "li teżisti realment" fil-preżent jew fil-passat<sup>57</sup> jew ma' persuna

55 — F'kull każ huwa l-konvenut — f'din il-kawża għalhekk min ihaddem — li jrid jippreżenta u jipprova, fejn ikun mehtieġ, l-argumenti li jiġġustifikaw il-pożizzjoni tiegħu [ara, *inter alia*, is-sentenza tat-30 ta' Marzu 2000, JämO (C-236/98, Ġabra p. I-2189, punti 53 u 62) kif ukoll tas-26 ta' Ġunju 2001, Brunnhofer (C-381/99, Ġabra p. I-4961, punt 62)]. L-Artikolu 4(1) tad-Direttiva tal-Kunsill 97/80/KE tal-15 ta' Diċembru 1997 dwar il-piż tal-prova f'każijiet ta' diskriminazzjoni bbażati fuq is-sess tikkodifika fl-istess termini l-obbligu li jaq' f'dan l-istadju tal-proċedura fuq il-konvenut biex jippreżenta u jipprova l-argumenti li huwa jressaq (GU L 14, p. 6). Regoli ta' prova iktar favorevoli jistgħu japplikaw biss, skont l-Artikolu 4(2) tad-Direttiva 97/80, għall-attur.

56 — [Minhabba l-pożizzjoni tal-kliem fis-sentenzi f'din il-verżjoni u f'dik Germaniża huwa mehtieġ li tiġi mmodifikata l-ordni tan-noti ta' qiegħ il-paġna f'din il-verżjoni. Din in-nota ta' qiegħ il-paġna tikkorrispondi għan-nota ta' qiegħ il-paġna 58 tal-verżjoni Germaniża]. Ara wkoll D. Schieck, iktar 'il fuq, (nota ta' qiegħ il-paġna 35, p. 874).

57 — Li jirriżulta b'mod ċar mill-għażla tal-kliem "hija" jew "kienet" fl-ewwel inċiż tal-Artikolu 2(2) tad-Direttiva 76/207.

ipotetika<sup>58</sup>. Differenza oħra importanti mill-analiżi tad-diskriminazzjoni indiretta tinsab fil-fatt li fil-każ ta' diskriminazzjoni diretta, mhux previst li tiġi vverifikata xi ġustifikazzjoni possibbli, u għalhekk l-evalwazzjoni ssir f'fazi waħda<sup>59</sup>. Konkluzjoni bħal din tirriżulta b'mod ċar mit-test tat-tieni inċiż tal-Artikolu 2 (2) tad-Direttiva 76/207 li jipprevedi eżami tal-ġustifikazzjonijiet ipprezentati filwaqt li l-ewwel inċiż tal-Artikolu 2(2) ta' din id-direttiva ma jipprevedix dan. Abbażi ta' dan, diskriminazzjoni diretta fuq il-baži ta' sess ma tistax tkun iġġustifikata; f'dan ir-rigward, l-iktar li jista' jkun hemm hija eċċezzjoni jekk id-direttiva tipprevedi dan b'mod esplicitu, bħalma hemm pereżempju, fl-Artikolu 2 (6) tad-Direttiva 76/207<sup>60</sup>.

b) Diskriminazzjoni diretta

73. Il-Qorti tal-Ġustizzja ddeċidiet, f'ġurisprudenza stabbilita, li t-tkeċċija ta' impjegata minhabba tqala<sup>61</sup> tikkostitwixxi diskriminazzjoni diretta fuq il-baži ta' sess<sup>62</sup>, peress li fil-fatt tkeċċija matul dawn il-perijodi tikkoncerna biss lin-nisa<sup>63</sup>.

74. Għandu jiġi kkonstatat ukoll f'sitwazzjoni bħal dik ta' din il-kawża li dispożizzjonijiet li jirrigwardaw il-protezzjoni kontra t-tkeċċija li

58 — Li jirriżulta b'mod ċar mill-għażla tal-kliem "tista' tiġi" fl-ewwel inċiż tal-Artikolu 2(2) tad-Direttiva 76/207.

59 — L-istess analiżi tinsab f'A. Epiney u M. Freiermuth Abt, (ara iktar 'il fuq, in-nota ta' qiegħ il-paġna 19, pp. 31 *et seq.*). Fil-ġurisprudenza tal-Qorti tal-Ġustizzja dwar id-diskriminazzjoni diretta fuq il-baži ta' sess fil-kuntest ta' kawżi qabel id-dhul fis-sehh tal-verżjoni tal-Artikolu 2(2) tad-Direttiva 76/207 msemmija f'din il-kawża, argumenti dwar ġustifikazzjoni tad-diskriminazzjoni ġew madankollu eżaminati, tal-inqas parzjalment, għalkemm dawn ġew dejjem miċhuda. Eżempji ta' tali analiżi jinsabu fis-sentenzi tal-4 ta' Ottubru 2001, Tele Danmark (C-109/00, Gabra p. 1-6993, punt 28) u tas-27 ta' Frar 2003, Busch (C-320/01, Gabra p. 1-2041, punti 41-46). Madankollu, b'differenza minn dak li huwa l-każ fir-rigward ta' diskriminazzjoni indiretta, fil-każ ta' diskriminazzjoni diretta, ma jistax jiġi stabbilit bħala ġustifikazzjoni li d-diskriminazzjoni kkonstatata hija mmotivata minn raġuni oħra appartati s-sess. (F'dan is-sens, ġustament, E. Szyszczak, "Community law on pregnancy and maternity", fi: D. O'Keefe u T.K. Hervey (eds), *Sex Equality Law in the European Union*, 1996, p. 51 *et seq.*, u b'mod partikolari, p. 58).

60 — Huwa indikat fl-Artikolu 2(6) tad-Direttiva 76/207 li "[l]-Istati Membri għandhom jiddisponu, fir-rigward tal-aċċess għall-impjieg inkluż it-taħriġ li jwassal għalih, li d-differenza ta' trattament li hija bbażata fuq karatteristika relatata massess m'għandhiex tikkostitwixxi diskriminazzjoni meta, għar-raġuni tan-natura ta' l-attivitatiet ta' xogħol partikolari relatati jew fl-isfond li fih jitwettqu, din il-karatteristika tikkostitwixxi rekwiżit ġenwin u determinanti tax-xogħol, iżda dak li l-iskop ikun legittimu u r-rekwiżit ikun proporzjonat". Fuq id-distinzjoni bejn ġustifikazzjoni u eċċezzjoni, ara wkoll E. Szyszczak, (iċċitata iktar 'il fuq, in-nota ta' qiegħ il-paġna 59, p. 58).

61 — Fir-rigward tal-espressjoni "minhabba t-tqala tagħha" (jew "abbaži ta-tqala tagħha") fil-ġurisprudenza dwar id-Direttiva 76/207, għandha tingħbed l-attenzjoni għall-fatt li l-projbizzjoni ta' tkeċċija fformulata fl-Artikolu 10(1) tad-Direttiva 92/85 tmur iktar lil hinn u ma tirrigwardax biss il-kazijiet fejn impjegata tkun tkeċċiet "minhabba" t-tqala (jew leave tal-maternità) iżda b'mod iktar wiesgħa tirreferi għal kull tkeċċija "matul iż-żmien" ("durante" fil-verżjoni Spanjola, "during" fil-verżjoni Inġliża, "während" fil-verżjoni Germaniża u "gedurende" fil-verżjoni Olandiża) ta-tqala jew tal-leave tal-maternità, anki jekk dan il-prinċipju huwa suġġett għal eċċezzjonijiet, kif turi t-tieni parti ta' dan il-paragrafu "barra minn kazijiet eċċezzjonali mhux konnessi mal-kundizzjoni tagħhom li huma permessi taht il-liġi u/jew prattika nazzjonali u, meta applikabbli, sakemm l-awtorità kompetenti tkun tat il-kunsens tagħha ....". Din id-differenza bejn id-diversi oqsma ta' protezzjoni taż-żewġ direttivi iċċitati hawn fuq tirriżulta mill-ġurisprudenza fis-sentenzi tal-Qorti tal-Ġustizzja tal-4 ta' Ottubru 2001, Jiménez Melgar, (C-438/99, Gabra p. 1-6915, punti 36 u 46) u Tele Danmark, (iċċitata iktar 'il fuq, in-nota ta' qiegħ il-paġna 59, punti 25 u 26) (ara wkoll D. Schiek, *Europaisches Arbeitsrecht*, it-tieni Edizzjoni, Baden-Baden, 2005, p. 216 *et seq.*, punt 64). Il-projbizzjonijiet ta' tkeċċija minhabba tqala stabbiliti mid-diversi Stati Membri huma formulati b'mod differenti f'dan ir-rigward, inkwantu ċerti Stati Membri jipprobbixxu t-tkeċċija "minhabba" tqala jew għal raġunijiet relatati ma' tqala, filwaqt li diversi oħrajn isegwu l-formulazzjoni tad-direttiva u jipprobbixxu t-tkeċċija "matul iż-żmien" ta-tqala (ara D. Coester-Waltjen, ara iktar 'il fuq, in-nota ta' qiegħ il-paġna 49, p. 148 *et seq.*) kif ukoll ir-rapport tal-kummissjoni dwar l-implementazzjoni tad-Direttiva 92/85, (iċċitata iktar 'il fuq, nota ta' qiegħ il-paġna 69, p. 15).

62 — Ara b'mod partikolari s-sentenzi tat-8 ta' Novembru 1990, Handels-og Kontorfunktionærernes Forbund (ara iktar 'il fuq, in-nota ta' qiegħ il-paġna 16, punt 29), sentenza tal-Qorti tal-Ġustizzja tal-4 ta' Ottubru 2001, Tele Danmark (ara iktar 'il fuq, in-nota ta' qiegħ il-paġna 59, punt 25) u Paquay (ara iktar 'il fuq, in-nota ta' qiegħ il-paġna 16, punt 29). Ara wkoll, E. Szyszczak, (iċċitata iktar 'il fuq, in-nota ta' qiegħ il-paġna 59, p. 52).

63 — Sentenza Paquay (iċċitata iktar 'il fuq, in-nota ta' qiegħ il-paġna 16, punt 29).



jirreferu għall-protezzjoni kontra t-tkeċċija matul it-tqala, jistgħu jikkonċernaw biss lin-nisa u għaldaqstant għandhom jiġu evalwati abbażi tad-diskriminazzjoni diretta.

77. Madankollu, jekk il-htieġa ta' "sitwazzjoni paragonabbli" f'sitwazzjoni bħal f'din il-kawża, tirrigwarda biss iċ-ċirkustanza "ta' tkeċċija minn min iħaddem u tal-azzjoni mressqa kontra din it-tkeċċija" u mhux iċ-ċirkustanza tat-"tqala", paragon fis-sens tad-definizzjoni tal-ewwel inċiż tal-Artikolu 2(2) tad-Direttiva 76/207 huwa għal kollox possibbli.

### c) Trattament inqas favorevoli

75. Għaldaqstant, hemm lok, b'mod konformi mal-ewwel inċiż tal-Artikolu 2(2) tad-Direttiva 76/207, li wiehed jistaqsi, jekk persuna bħar-rikorrenti fil-kawża prinċipali hijiex ittrattata b'mod inqas favorevoli min-ħabba s-sess tagħha minn persuna oħra li hija, kienet jew tista' tkun f'sitwazzjoni simili.

76. Fil-ġurisprudenza tagħha s'issa dwar id-diskriminazzjoni matul il-perijodu tat-tqala — li kienet madankollu tirreferi għal verżjoni preċedenti tad-Direttiva 76/207, li ma kinitx għadha tinkludi definizzjoni espliċita tal-kunċett ta' diskriminazzjoni diretta — il-Qorti tal-Ġustizzja ma qabblitx din is-sitwazzjoni ma' dik ta' raġel f'sitwazzjoni paragonabbli<sup>64</sup>. Fil-fatt, fil-każ ta' tqala, ma tistax issir referenza għal persuna tas-sess oppost li jsib ruħu f'sitwazzjoni direttament paragonabbli<sup>65</sup>.

78. Skont id-dispożizzjonijiet tad-dritt nazzjonali applikabbli li ma jagħtix lil impjegata tqila, imkeċċija matul it-tqala tagħha, il-possibbiltà altrimenti disponibbli, b'mod ġenerali, għall-irġiel kif ukoll għan-nisa li jipprezentaw rikors għad-danni, fis-sitwazzjoni tar-rikorrenti fil-kawża prinċipali hija ttrattata b'mod inqas favorevoli, jew mhux b'mod effettivament żvantaġġuż. Mhux neċessarju f'dan ir-rigward li l-haddiema l-oħra kollha jkollhom il-possibbiltà msemmija qabel, peress li skont l-Artikolu 2(2) tad-Direttiva 76/207 huwa biżżejjed li persuna waħda tas-sess oppost issib ruħha f'sitwazzjoni paragonabbli.

79. Wiehed ma jistax jaċċetta l-argumenti ssollewati mill-konvenuta fil-kawża prinċipali waqt il-proċedura orali fejn hija qalet li ma hemmx diskriminazzjoni f'din il-kawża peress li, fin-nuqqas ta' possibbiltà ta' rikors għad-danni, tibqa' biss il-possibbiltà li tiddaħħal taħdem mill-ġdid mal-impriza, li fuq medda ta' żmien twil ikun aħjar minn riżarċiment tad-danni. Fil-fatt, li wiehed ma jkollux il-possibbiltà li jipprezenta rikors għad-danni jimplika definittivament ir-restrizzjoni, meta

64 — Ara pereżempju, is-sentenzi Handels- og Kontorfunktionærernes Forbund, (iċċitata iktar 'il fuq, in-nota ta' qiegħ il-paġna 18), tat-8 ta' Novembru 1990, Dekker (C-177/88, Gabra p. I-3941), Tele Danmark (ara iktar 'il fuq, in-nota ta' qiegħ il-paġna 59) u Paquay (ara iktar 'il fuq, in-nota ta' qiegħ il-paġna 16). Ara wkoll, ġustament, D. Schiek, (iċċitat iktar 'il fuq, in-nota ta' qiegħ il-paġna 35, p. 874).

65 — Ara, *inter alia*, J. Kokott, "Zur Gleichstellung von Mann und Frau — Deutsches Verfassungsrecht und europäisches Gemeinschaftsrecht", fi: *Neue Juristische Wochenschrift* 1995, p. 1056 kif ukoll D. Schiek, (ara iktar 'il fuq, in-nota ta' qiegħ il-paġna 35, p. 874).

mqabbel mal-każ ta' impjegati mkeċċija b'mod ġenerali, tal-possibbiltajiet li wieħed jagħmel għażliet deċiżjonali, li fil-prinċipju għandu jitqies li jaffettwa b'mod negattiv dawk l-għażliet.

80. Wieħed għandu jinnota wkoll li, anki jekk huwa previst biss rikors għal annullament, mhuwiex eskluż li l-impjegat jirrinunzja b'mod volontarju għall-impjegat tiegħu filwaqt li jibbenefika minn kumpens wara soluzzjoni bonarja. Għall-kuntrarju, ir-rikors għad-danni jinvolvi dritt ġuridikament protett u li jista' jkun is-suġġett ta' azzjoni ġudizzjarja u mhux tranżazzjoni volontarja.

81. F'dak li jirrigwarda d-diskriminazzjoni, għandu jiġi mfakkar li, skont ġurisprudenza stabbilita sew, il-modalitajiet proċedurali ta' azzjonijiet intiżi biex jassiguraw il-protezzjoni tad-drittijiet li l-partijiet ikkonċernati għandhom taht id-dritt Komunitarju ma għandhomx ikunu inqas favorevoli minn dawk li jikkonċernaw azzjonijiet simili tad-dritt intern (prinċipju ta' ekwivalenza) u ma għandhomx jagħmluha prattikament impossibbli jew eċċessivament diffiċli biex wieħed jeżerċita drittijiet mogħtija mill-ordinament ġuridiku Komunitarju (prinċipju ta' effettività)<sup>66</sup>.

66 — Ara s-sentenza Impact (iċċitata iktar 'il fuq, in-nota ta' qiegħ il-paġna 36, punt 46) li tinkludi referenzi oħrajn għall-ġurisprudenza stabbilita.

82. Għandhom jittiehdu l-miżuri kollha meħtieġa sabiex jiġu ggarantiti l-portata u l-effettività tad-dritt Komunitarju<sup>67</sup>. Kif diġà indikat kemm il-darba l-Qorti tal-Gustizzja, meta jagħżlu s-soluzzjoni adegwata sabiex jiggarrantixxu l-għan tad-direttiva, l-Istati Membri għandhom jiżguraw li l-ksur tad-dritt Komunitarju jiġi ppenalizzat taht kundizzjonijiet sostantivi u proċedurali li jkunu simili għal dawk applikabbli għall-ksur tad-dritt nazzjonali li jkun ta' natura u ta' importanza simili<sup>68</sup>.

83. Fid-dawl tal-kunsiderazzjonijiet preċedenti, jiena tal-fehma li l-impjegati nisa tqal f'ċirkustanzi bħal dawk tal-kawża prinċipali għandhom ikunu jistgħu jagħżlu bejn rikors għal annullament (meħtieġ skont id-Direttiva 92/85) u rikors għad-danni (fuq il-bażi tat-trattament ugwali fir-rigward tad-dritt nazzjonali applikabbli għat-tkeċċija).

#### d) Konkluzjoni provviżorja

84. Għaldaqstant, ir-risposta li għandha tingħata għat-tielet domanda għandha tkun li l-ewwel inciz tal-Artikolu 2(2) tad-Direttiva 76/207, f'ċirkustanzi bħal dawk ta' din il-kawża, għandu jiġi interpretat fis-sens li jekk id-dritt nazzjonali jipprovdi bħala regola

67 — Sentenza tat-18 ta' Ottubru 2001, Il-Kummissjoni vs L-Irlanda (C-354/99, Gabra p. I-7657, punt 46).

68 — Ara s-sentenzi tal-21 ta' Settembru 1989, Il-Kummissjoni vs Il-Greċja (68/88, Gabra p. 2965, punt 24), Il-Kummissjoni vs L-Irlanda (iċċitata iktar 'il fuq, in-nota ta' qiegħ il-paġna 68, punt 46), tat-22 ta' April 1997, Draehmpaehl (C-180/95, Gabra p. I-2195, punt 29) u Paquay (ara iktar 'il fuq, in-nota ta' qiegħ il-paġna 16, punt 52).

ġenerali l-possibbiltà ta' rikors għad-danni f'każ ta' tkeċċija minn min iħaddem, dan ir-rimedju għandu jkun miftuh ukoll għal haddiema mara tqila f'tali każ.

iħaddimha bil-kundizzjoni tagħha, skond il-liġi u/jew prattika nazżjonali". Rigward il-projbizzjoni ta' tkeċċija, l-Artikolu 10(1) tad-Direttiva 92/85 jirreferi b'mod espliċitu għal din id-definizzjoni; fil-fatt fih hemm indikat li l-Istati Membri għandhom jieħdu l-miżuri meħtieġa "biex tiġi pprojbita t-tkeċċija ta' haddiema, fis-sens ta' l-Artikolu 2 [...]".

*E — Fuq l-ewwel parti tal-ewwel u t-tieni domandi — Terminu biex jiġi ddikjarat l-istat ta' tqala lil min iħaddem*

85. Bl-ewwel parti tal-ewwel domanda tagħha, il-qorti tar-rinviju tixtieq tkun taf essenzjalment jekk l-Artikoli 10 u 12 tad-Direttiva tal-Kunsill 92/85 /KEE għandhomx jiġu interpretati fis-sens li terminu ta' tmint ijiem mogħti lil impjegata biex tinforma lil min iħaddimha bl-istat ta' tqala tagħha, bħal dak previst fit-tieni inċiż tal-Artikolu L.337-1(1) tal-Code du travail Lussemburgiż huwa kompatibbli mal-Artikoli msemmija.

86. Bl-ewwel parti tat-tieni domanda, il-qorti tar-rinviju essenzjalment tixtieq tkun taf, fil-każ ta' risposta pożittiva għall-ewwel parti tal-ewwel domanda, jekk terminu ta' tmint ijiem għandux jiġi kkunsidrat bħala qasir wisq biex jippermetti lil haddiema mara tqila li tkeċċiet matul it-tqala tagħha teżerċita d-drittijiet tagħha b'azzjoni ġudizzjarja.

87. Skont id-definizzjoni li tinsab fl-Artikolu 2(a) tad-Direttiva 92/85, "għall-iskopijiet ta' din id-Direttiva, haddiema tqila għandha tfisser haddiema tqila li tinforma lil min

88. Minn rapport tal-Kummissjoni dwar it-traspożizzjoni tad-Direttiva 92/85 jirriżulta li l-maġġoranza tal-Istati Membri jeżiġu mill-haddiema li jinfurmaw lil min iħaddimhom bit-tqala tagħhom jew bil-fatt li għadhom kif welldu jew qegħdin irredgħu, u l-protezzjoni tagħhom tibda biss wara li tingħata l-informazzjoni lil min iħaddimhom<sup>69</sup>.

89. L-idea li min iħaddem għandu jiġi informat bit-tqala qabel il-bidu tal-protezzjoni effettiva prevista mid-Direttiva 92/85 tfisser, fid-dawl tad-dispożizzjonijiet tad-direttiva li loġikament jippresupponu li min iħaddem għandu jiġi informat bit-tqala, li konsegwentement jiġi rrikonoxxut l-obbligu ta' protezzjoni minhabba dan il-fatt u li miżuri ta'

69 — Rapport tal-Kummissjoni tal-15 ta' Marzu 1999 [COM (1999)] 100 finali, li jindika f'paġna 7: "Fir-Renju Unit, għalkemm ma jeżistix rekwiżit ġenerali li min iħaddem jiġi informat, dan tal-ahhar mhuwiex obligat li jagħmel evalwazzjoni tar-riskji kemm-il darba ma jkunx ġie avżat; fil-Finlandja, il-Belġju u Franza, minkejja n-nuqqas ta' dan l-istess rekwiżit fil-legiżlazzjoni, il-ftuh tad-drittijiet marbuta mal-maternità kif ukoll il-protezzjoni prevista huma suġġetti għall-kundizzjoni li min iħaddem jiġi informat. Fi Spanja, haddiema li t-tqala tagħha tkun magħrufa minn min iħaddimha taqa' taht il-kamp ta' applikazzjoni tal-legiżlazzjoni dwar il-maternità, anki jekk dan tal-ahhar ikun għadu ma ġiex mgħarraf uffijjalment. Fl-Irlanda u fil-Portugall, min iħaddem irid jiġi informat bil-miktub u jista' jeżiġi ċertifikat mediku li jikkonferma l-istat tal-haddiema. Fil-Lussemburgu, il-mara trid tibgħat b'ittra rreġistrata lil min iħaddimha ċertifikat mediku li juri li hija tinsab tqila jew qed tredda'. Fl-Awstrija, it-tqala trid tiġi mgħarraf lill-ispettorat tax-xogħol u lil min iħaddem, li jista' jeżiġi ċertifikat mediku".

protezzjoni jkunu jistgħu jittiehdu b'mod effettiv, pereżempju, billi l-mara inkwistjoni tiġi eżentata minn xogħol bil-lejl<sup>70</sup> jew billi ma tithallix tiġi esposta għal ċerti elementi jew ċerti kundizzjonijiet ta' xogħol<sup>71</sup>

90. Madankollu għandi dubji dwar jekk il-fatt li impjegata ma tkunx informat lil min iħaddimha bit-tqala tagħha jwassalx, mingħajr eċċezzjoni, għall-konklużjoni li l-projbizzjoni ta' tkeċċija matul it-tqala ma tapplikax<sup>72</sup>. Wieheh jista' jieħu l-eżempju ta' mara li ma tkunx taf li tkun tqila fil-mument li tiġi mkeċċija jew fit-terminu, jekk ikun il-każ estiz skont id-dispożizzjonijiet tad-dritt nazjonali applikabbli, li hija għandha biex tinforma lil min iħaddimha bit-tqala tagħha, kif inhu l-każ f'din il-kawża. Id-dubji tiegħi huma b'mod partikolari bbażati fuq il-fatt li fil-premessi tagħha, id-Direttiva 92/85 hija ispirata minn kunsiderazzjonijiet wiesgħa hafna fir-rigward tal-protezzjoni tal-haddiema tqal, li għadhom kif welldu jew li qegħdin ireddgħu

70 — Ara l-Artikolu 7 tad-Direttiva 92/85.

71 — Ara l-Artikolu 6 tad-Direttiva 92/85.

72 — Fir-rigward tal-limitazzjoni tal-protezzjoni mogħtija mid-Direttiva 92/85 minhabba l-obbligu li jiġi informat min iħaddem, il-Kummissjoni kkonstatat ukoll problema fir-rapport diġà msemmi (ara iktar 'il fuq, in-nota ta' qiegħ il-paġna 69, p. 22). Ir-rapport jindika f'dan ir-rigward li meta jkun car li haddiema tkun tqila iżda tkun għadha ma informatx ufficjalment lil min iħaddimha, hija ma taqax taht il-kamp ta' applikazzjoni *rationae personae* tad-direttiva minkejja li fir-realtà min iħaddem ikun jaf bit-tqala. Il-Kummissjoni bihsiebha ssib soluzzjoni għal din il-problema fil-futur. Barra minn hekk, ir-riferiment għall-prattiki tal-Istati Membri mhux biss jinvolvi trattament differenzjali, iżda f'ċerti ċirkustanzi jinvolvi wkoll limitazzjoni kbira tal-protezzjoni mogħtija mid-direttiva. A. Epiney u M. Freiermuth Abt. (ara iktar 'il fuq, in-nota ta' qiegħ il-paġna 59, p. 168) u K. Nebe (iċċitat iktar 'il fuq, in-nota ta' qiegħ il-paġna 17, p. 141) li jsemmu wkoll id-differenza ferm kbira fit-trattament imsemmi iktar 'il fuq.

u li l-protezzjoni tas-saħħa f'dan ir-rigward għandha rwol fundamentali<sup>73</sup>. Jiena tal-opinjoni li fir-rigward tal-projbizzjoni ta' tkeċċija, huwa diffiċli li din il-protezzjoni wiesgħa tiġi llimitata minhabba l-fatt li l-persuna kkonċernata ma tkunx informat lil min iħaddimha bit-tqala tagħha, u li fi kwalunkwe każ, din il-protezzjoni ma tistax tkun hekk illimitata b'mod partikolari meta l-impjegata stess ma kinitx taf bl-istat tagħha. Barra minn hekk, jidher li f'dan il-każ id-dritt nazjonali Lussemburgiz jew il-gurisprudenza tal-qrati Lussemburgizi jibbażaw ruħhom fuq kunsiderazzjonijiet simili, kif jirriżulta mill-ispjegazzjonijiet mogħtija mill-Gvern Lussemburgiz<sup>74</sup>. Madankollu mhuwiex meħtieġ eżami dettaljat ta' dawn l-ispjegazzjonijiet hawnhekk ladarba dawn ma għandhomx l-ebda rabta ma' din il-kawża.

91. Madankollu għandu jiġi kkonstatat li d-definizzjoni li tinsab fl-Artikolu 2(a) tad-Direttiva 92/85, li għaliha jirreferi l-Artikolu 10 ta' din l-istess direttiva fir-rigward tal-projbizzjoni ta' tkeċċija, tirreferi, fir-rigward tad-dikjarazzjoni tat-tqala mill-impjegata lil min iħaddimha, għad-dispożizzjonijiet jew għall-prattiki tad-diversi Stati Membri.

73 — Ara t-tmien premessa tad-Direttiva 92/85 ("[b]illi haddiema tqal, haddiema li welldu reċentament jew li qed ireddgħu għandhom jiġu kkunsidrati bhala grupp ta' riskju specifik taht hafna aspetti, u jridu jittiehdu mizuri fir-rigward tas-sigurtà u s-saħħa tagħhom"); kif ukoll il-hmistax-il premessa (ara iktar 'il fuq, punt 11).

74 — Ara iktar 'il fuq, punt 37: It-termini perentorji ma japplikawx għal impjegata li effettivament ma kinitx f'pożizzjoni li teżerċita d-drittijiet tagħha, b'mod partikolari minhabba li lanqas hi stess ma kienet indunat bit-tqala tagħha.

92. Id-dispożizzjoni Lussemburġiża li tinsab fl-Artikolu L.337-1 tal-Code du travail<sup>75</sup> tagħti terminu addizzjonali lill-impjegata biex tinforma lil min iħaddimha bit-tqala iżda biss fil-każ li x-xoljiment tal-kuntratt tax-xogħol ikun ġie nnotifikat qabel iċ-ċertifikat mediku tat-tqala. Dan it-terminu addizzjonali<sup>76</sup> huwa ta' tmint ijiem li jiddekorri min-notifika tat-tkeċċija u għalhekk jeċċedi, għall-benefiċċju tal-impjegata kkonċernata, il-kliem tad-definizzjoni rilevanti li tidher fl-Artikolu 2(a) tad-Direttiva 92/85.

93. Għandu jiġi indikat b'mod ċar, għall-kuntrarju ta' dak li tagħti x'tifhem il-formulazzjoni tal-ewwel domanda, li l-azzjoni ġudizzjarja fid-dritt Lussemburġiż ma tiddependix fuq ir-rispett tal-obbligu ta' komunikazzjoni li huwa rilevanti f'din il-kawża. Fil-fehma tiegħi, din il-formulazzjoni għandha tinftiehem fis-sens li bid-domanda tagħha,

il-qorti tar-rinviju tiġbed l-attenzjoni għall-fatt li r-rispett tat-terminu previst biex min iħaddem jiġi informat bit-tqala għandu konsegwenzi fuq l-applikabbiltà tal-protezzjoni kontra t-tkeċċija u għalhekk, b'mod indirett, ukoll fuq l-eżitu eventwali tal-azzjoni. Probabbilment f'dan ir-rigward mhijiex kwistjoni ta' ammissibbiltà tal-azzjoni intiza biex il-haddiema mara tqala terġa' tiddaħhal taħdem iżda kwistjoni ta' fondatezza ta' tali azzjoni.

94. F'każ bħal dak inkwistjoni fil-kawża prinċipali, mill-informazzjoni disponibbli s'issa, ma nistax insib b'mod definittiv raġunijiet ta' kritika għal dan it-terminu addizzjonali allokat mid-dritt nazzjonali, fid-dawl tad-definizzjoni li tinsab fl-Artikolu 2(a) tad-Direttiva 92/85 li għaliha jirreferi b'mod esplicitu l-Artikolu 10 ta' din l-istess direttiva. Fir-rigward tal-Artikolu 12 tad-Direttiva 92/85 dwar il-protezzjoni legali, lanqas ma jidhri li hemm ksur tad-dritt Komunitarju f'ċirkustanzi bħal dawk ta' din il-kawża.

95. Fid-dawl tal-kunsiderazzjonijiet preċedenti, ir-risposta li għandha tingħata għall-ewwel parti tal-ewwel domanda hi li l-Artikoli 10 u 12 tad-Direttiva 92/85 għandhom jiġu interpretati fis-sens li ma jipprekludux terminu ta' tmint ijiem stabbilit minn qabel biex min iħaddem jiġi informat bl-istat ta' tqala f'ċirkustanzi bħal dawk ta' din il-kawża.

75 — Ara iktar 'il fuq punt 18.

76 — Il-Gesetz zum Schutze der erwerbstätigen Mutter "Mutterschutzgesetz, MuSchG", (liġi Germaniża dwar il-protezzjoni tal-ommijiet li jwettqu attività professjonali) (BGBl I, 2004, p. 2748) fil-verżjoni kif ippubblikata fl-20 ta' Ġunju 2002, (BGBl. 2004, p. 2748) kif ukoll l-österreichische Mutterschutzgesetz (MSchG) (liġi Awstrijakkha dwar il-protezzjoni tal-ommijiet li jwettqu attività professjonali) (BGBl. Nru. 221/1979), emendata l-ahhar mill-BGBl. I (Nru. 53/2007) u l-Code Français du Travail (kodiċi Franċiż tax-xogħol) (f'dan l-ahhar każ, jikkonsisti f'terminu ta' hmistax-il jum min-notifika tat-tkeċċija), (ara H. Flichy u L. Gamet, *Licenciement: Procédures — indemnités — Contentieux*, Pariġi 2005, p. 66) jipprovdu wkoll, pereżempju, terminu addizzjonali ta' tul differenti. Fil-MuSchG Germaniż, huwa indikat fl-Artikolu 9, fir-rigward tal-projbizzjoni tat-tkeċċija: "Il-projbizzjoni tat-tkeċċija matul it-tqala ... hija illeċita meta min iħaddem ikun ġie informat bit-tqala fil-mument tat-tkeċċija jew ikun ġie informat bit-tqala fi żmien ġimgħtejn wara li l-persuna kkonċernata tkun giet informata bit-tkeċċija; id-dekorrenza ta' dan it-terminu mhijiex ta' preġudizzju għall-impjegata meta din tkun dovuta għal raġuni mhux imputabbli lill-persuna kkonċernata u t-tqala tiġi mgharrfa lil min iħaddem mingħajr dewmien". B'mod konformi mal-Artikolu 10(2) tal-MSchG Awstrijakkha, it-tkeċċija hija invalida jekk it-tqala tiġi mgharrfa lil min iħaddem fi żmien hamest ijiem tax-xogħol minn meta tiġi mhabbra jew innotifikata t-tkeċċija. Huwa fil-Polonja li l-protezzjoni hija l-iktar wiesgħa u mhux marbuta ma' terminu preċiż għall-komunikazzjoni tat-tqala lil min iħaddem. (M. Kiedrowski, *Kündigungsschutz im polnischen Arbeitsrecht — ein Strukturvergleich mit dem deutschen Recht*, Hamburg, 2007, p. 273).

F — *Fuq it-tieni parti tal-ewwel u t-tieni domandi — Terminu għall-prezentata ta' azzjoni.*

96. Permezz tat-tieni parti tal-ewwel domanda, il-qorti tar-rinviju essenzjalment tixtieq tkun taf jekk l-Artikoli 10 u 12 tad-Direttiva 92/85 għandhomx jiġu interpretati fis-sens li terminu ta' hmistax-il jum biex tittressaq azzjoni bhal dik imsemmija fir-raba' inċiż tal-Artikolu L.337-1 tal-Code du travail Lussemburgiż, li n-nuqqas ta' ħarsien tiegħu jwassal għaċ-ċaħda tal-azzjoni, huwa kompatibbli mal-imsemmija Artikoli.

97. Fl-aħħar nett, il-qorti tar-rinviju essenzjalment tixtieq tkun taf, f'każ ta' risposta fl-affermattiv għat-tieni parti tal-ewwel domanda, jekk dan it-terminu ta' hmistax-il jum għandux jiġi kkunsidrat bhala qasir wisq biex jippermetti lill-ħaddiema mara tqila, li tkun tkeċċiet, teżercita d-drittijiet tagħha gudizzjarjament.

98. Fl-ewwel lok nixtieq niġbed l-attenzjoni għall-fatt li l-qorti tar-rinviju ma indikatx b'mod ċar fit-talba tagħha għal deċiżjoni preliminari jekk it-terminu għall-prezentata tal-azzjoni, fl-opinjoni tagħha, huwiex biss marbut mat-terminu għall-prezentata tar-rikors għal annullament li f'din il-kawża ġie fi tmiemu minhabba sentenza li saret *res judicata* jew jekk jistax ukoll ikollu rwol għall-finijiet ta' rikors għad-danni. Peress li din l-aħħar possibbiltà ta' azzjoni ma tistax tiġi eskluża għal kollox, jiena tal-fehma li jkun utli li tingħata risposta għal din id-domanda.

1. Fuq il-legalità b'mod ġenerali tat-termini perentorji biex jiġu eżerċitati quddiem il-qrati drittijiet li l-persuna kkonċernata jkollha taht id-dritt Komunitarju

99. Id-Direttiva 92/85 ma tinkludix dispozizzjonijiet fuq il-kwistjoni ta' jekk l-Istati Membri jistgħux jistabbilixxu terminu perentorju biex jiġi eżerċitat dritt għall-protezzjoni kontra tkeċċija matul it-tqala.

100. Huwa magħruf sew li l-Qorti tal-Ġustizzja fil-prinċipju tikkunsidra li l-konformità mad-dritt Komunitarju tat-termini nazzjonali perentorji adegwati tikkostitwixxi każ ta' applikazzjoni tal-prinċipju fundamentali ta' ċertezza legali kemm-il darba, fl-iffissar ta' dawn it-termini, jiġu osservati l-prinċipji ġenerali tad-dritt Komunitarju<sup>77</sup>.

101. Rigward dawn il-prinċipji ġenerali, dawn it-termini għandhom josservaw il-prinċipji ta' ekwivalenza u ta' effettività<sup>78</sup> diġà msemmija, skont liema, minn naħa waħda, dawn ir-regoli ma għandhomx ikunu inqas favorevoli minn dawk applikati biex jiġi żgurat il-ħarsien tad-drittijiet mogħtija mid-dritt nazzjonali u, min-naħa l-oħra, dawn ma għandhomx jiġu

77 — Ara b'mod partikolari s-sentenzi tal-Qorti tal-Ġustizzja tas-16 ta' Diċembru 1976, Rewe-Zentralfinanz u Rewe-Zentral (33/76, Gabra p. 1989, punt 5), tal-10 ta' Lulju 1997, Palmisani (C-261/95, Gabra p. I-4025, punt 28), tas-16 ta' Mejju 2000, Preston *et* (C-78/98, Gabra p. I-3201, punt 33) u tat-18 ta' Settembru 2003, Pflücke (C-125/01, Gabra p. I-9375, punt 33).

78 — Ara iktar 'il fuq, punt 81. B'riferiment konkret ukoll għat-termini perentorji hawn fuq imsemmija, ara s-sentenza Pflücke (ara iktar 'il fuq, in-nota ta' qiegħ il-paġna 77, punt 34).

organizzati b'mod li jagħmlu l-eżerċitar tad-drittijiet rikonnoxxuti mill-ordinament ġuridiku Komunitarju prattikament impossibbli jew diffiċli wisq. Is-sustanza ta' dawn id-drittijiet ma għandhiex tiġi ppreġudikata.<sup>79</sup>

102. B'mod konformi ma' din il-ġurisprudenza, huwa indikat ukoll fid-dsatax-il premissa tad-Direttiva 2002/73<sup>80</sup>, li r-regoli nazzjonali dwar it-termini ta' azzjoni jistgħu japplikaw sakemm ma jkunux inqas favorevoli minn dawk li jikkonċernaw azzjonijiet simili ta' natura interna u sakemm ma jirrendux l-eżerċitar tad-drittijiet mogħtija mill-ordinament ġuridiku Komunitarju prattikament impossibbli.

2. Kunsiderazzjonijiet dwar il-fatturi li jista' jkollhom rwol fil-kalkolu tat-termini ta' azzjoni meta ssir tkeċċija

103. Il-kalkolu tat-termini ta' azzjoni f'każ ta' tkeċċija mhux uniformi fl-Istati Membri. Fl-opinjoni tiegħi, iridu jiġu kkunsidrati fatturi ferm differenti fil-kalkolu ta' tali termini. Wieheċ għandu jikkunsidra l-fatt li t-termini ta' azzjoni għandhom l-għan li jiżguraw iċ-ċertezza legali f'terminu adegwat.

79 — Ara s-sentenzi Pflücke (iċċitata iktar 'il fuq, in-nota ta' qiegħ il-paġna 77, punt 34) u Preston *et.* (iċċitata iktar 'il fuq, in-nota ta' qiegħ il-paġna 77, punt 34).

80 — Ara iktar 'il fuq, punt 8.

104. B'mod partikolari meta l-konsegwenzi ta' azzjoni pprezentata biex tiġi kkontestata tkeċċija jikkostitwixxu ordni biex wieheċ jibqa' fl-impriza, biex wieheċ jerġa' jiddaħhal jaħdem jew biex jinżamm fl-impjeg, wieheċ għandu jikkunsidra l-fatt li kemm mill-perspettiva tal-impriza kif ukoll minn dik tal-impjegat li għandu jinżamm fl-impjeg tiegħu, għandu jiġi stabbilit f'terminu xieraq jekk ir-relazzjoni tax-xogħol gietx effettivament fi tmiemha<sup>81</sup>. Terminu ta' azzjoni twil wisq jista' jkun problematiku fil-kazijiet imsemmija hawn fuq għaliex it-tkomplija tal-proċess ta' xogħol jeħtieġ, bħala regola ġenerali, li jinholqu ferm malajr kundizzjonijiet ta' ċertezza legali u ta' kjaressza, fir-rigward tad-disponibbiltà tad-diversi impjegji fl-impriza. Jekk min-naħa l-oħra ma tkunx kwistjoni ta' zamma fl-impriza iżda t-tmiem ta' relazzjoni ta' xogħol billi jingħata kumpens finanzjarju, jista' jiġi previst terminu hafna itwal.

105. Bħala element iehor għall-ewalwazzjoni tal-kalkolu tat-termini fil-proċedura ta' protezzjoni kontra t-tkeċċija, nixtieq nindika l-kwistjoni tal-aċċess fi żmien utli għal assistenza legali. Jekk f'sistema ġuridika partikolari, it-termini ta' azzjoni kontra t-tkeċċija

81 — Fl-Istati Membri li għandhom leġiżlazzjoni dwar it-tkeċċija li ttipprevedi ż-zamma tal-impjeg jew li l-haddiema mkeċċija jergħu jiddaħhlu jaħdmu mal-impriza, it-termini ta' azzjoni jidhru li huma effettivament pjuttost qosra. Fil-Polonja pereżempju, jeżisti terminu ta' sebgħat ijiem li jibda jiddekorri min-notifika tad-dikjarazzjoni tat-tkeċċija [(ara J. Zimoch-Tucholka u M. Malinowska-Hyla, "Arbeitsrecht in Polen", fi: M. Hennsler u A. Braun, (nota ta' qiegħ il-paġna 50, p. 1039 *et seq.*), (p. 1081, nota ta' qiegħ il-paġna 138), fil-Germanja, terminu ta' 3 gimgħat li jibda jiddekorri min-notifika bil-miktub tat-tkeċċija (Artikolu 4 tal-Kündigungsschutzgesetz liġi dwar il-protezzjoni fil-qasam tat-tkeċċija, BGBl. I, p. 1317.) fuq l-aħhar emenda, ara BGBl. I, p. 602] u fil-Latvja, xahar wara n-notifika tat-tkeċċija jew wara t-tkeċċija stess (V. Kronbergs, "Arbeitsrecht in Lettland", fi: M. Hennsler u A. Braun, (iċċitata iktar 'il fuq, in-nota ta' qiegħ il-paġna 50, p.717 *et seq.*, p.727, punt 49)].

jkunu ta' bosta ġimgħat jew xhur u termini qosra ħafna jkunu previsti biss f'ċerti każijiet eċċezzjonali speċifiċi ħafna, wiehed jista' jimmagina li s-sistema ġuridika inkwistjoni ma tkunx tipprevedi trattament xieraq ta' dawn it-termini u li jkun diffiċli, pereżempju, li wiehed jagħmel appuntament ma' avukat f'terminu qasir wisq u li barra minn hekk għandu jkun hemm biżżejjed żmien biex jiġu fformulati u pprezentati atti ġudizzjarji<sup>82</sup>. Lkun mod ieħor fil-każ ta' sistemi ġuridici fejn, pereżempju, l-azzjonijiet kollha pprezentati f'każ ta' tkeċċija jkunu suġġetti għat-termini ta' preskrizzjoni u fejn l-osservanza ta' dawn it-termini taqa' taħt il-prattiki normali tas-sistema ġuridika inkluża dik tal-konsulenza legali. F'dan l-aħħar każ, il-pubbliku inġenerali u konsegwentement, il-persuni possibbilment ikkonċernati huma informati iktar dwar iż-żmien qasir tat-terminu milli huma dawk fis-sistemi ġuridici li fihom it-terminu qasir huwa l-eċċezzjoni.

106. Barra minn hekk għandu jiġi kkunsidrat ukoll mhux biss il-fatt li terminu validu għandu jiġi kkalkolat b'mod li parti tkun tista' tikkonsulta ma' konsulent legali b'mod effettiv, iżda wkoll li għandu jkun tali li l-persuna mkeċċija jkollha l-possibbiltà li tinforma ruhha dwar is-sitwazzjoni ġenerali u jekk ikun il-każ, dwar il-possibbiltajiet futuri fis-suq tax-xogħol u li b'din l-informazzjoni tkun tista' tirrifletti fuq il-passi li għandha tiehu.

82 — Ghalkemm mhuwiex neċessarju li wiehed ikun irrappreżentat minn avukat fl-istadju tal-ewwel istanza f'kawża quddiem il-qorti industrijali (ara iktar 'il fuq, in-nota ta' qiegħ il-paġna 50), din ir-rappreżentazzjoni għandha tkun possibbli min-għajr ma tkunx ostakolata b'termini wisq qosra.

107. Nixtieq insemmi wkoll li f'każ ta' tkeċċija matul it-tqala, għandha tiġi kkunsidrata sitwazzjoni partikolari ħafna msemmija fil-ħmistax-il premissa tad-Direttiva 92/85. Fil-fatt, b'mod partikolari, fid-dawl tal-effetti ħżiena kkawżati minn tali tkeċċija fuq l-istat fiżiku u psikoloġiku tal-ħaddiema tqal (u l-ħaddiema li għadhom kif welldu jew li qegħdin ireddegħu), it-tkeċċija tagħhom matul dan il-perijodu hija pprojbita mid-direttiva. Din il-kunsiderazzjoni li fuqha hija bbażata l-projbizzjoni ta' tkeċċija matul it-tqala hija wkoll aspekk li għandu jiġi kkunsidrat fil-kalkolu tat-termini.

### 3. It-terminu ta' ħmistax-il jum fid-dritt nazżjonali

108. Kemm fir-rigward tal-prinċipji esposti diġà tal-protezzjoni legali effettiva<sup>83</sup> kif ukoll fir-rigward tal-prinċipji ta' ekwivalenza u ta' effettività<sup>84</sup>, għandi dubji kbar dwar il-kwistjoni jekk it-terminu ta' ħmistax-il jum tad-dritt nazżjonali huwiex konformi mar-rekwiziti tad-dritt Komunitarju f'każ ta' azzjoni

83 — Ara iktar 'il fuq, punti 58 *et seq.*

84 — Ara iktar 'il fuq, punti 81 u 101.



ppreżentata minhabba tkeċċija matul il-perijodu tat-tqala.

110. Barra minn hekk, għandu jiġi kkunsidrat il-fatt li mill-proċess<sup>86</sup> jirriżulta li jekk ikun il-każ, il-punt tat-tluq għall-kalkolu tat-terminu mhuwiex in-notifika iżda meta tint-bagħat l-ittra ta' tkeċċija, u dan ikompli jnaqqas it-terminu li diġà huwa ferm qasir li l-impjegata tqila għandha għad-dispożizzjoni tagħha, bi preġudizzju għaliha. Għalhekk it-terminu li hija effettivament għandha, jiddependi fuq iż-żmien li jgħaddi sakemm tasal l-ittra u jidher li lanqas mhuwa limitat għall-jiem tax-xogħol. F'każ mhux favorevoli, pereżempju, f'perijodu li għandu bosta btajjel, bħal pereżempju l-perijodu tal-Milied u tal-ewwel tas-sena, huwa possibbli li t-terminu li jkollha l-impjegata biex tressaq l-azzjoni tagħha jiġi b'mod definittiv ridott għal ftit jiem biss.

109. Terminu ta' hmistax-il jum, jiġifieri ta' madwar ġimagħtejn, għandu jkun diġà qasir ħafna fih innifsu biex jippermetti li ssir l-ewwel evalwazzjoni tas-sitwazzjoni, biex wiehed jikseb pariri u jekk ikun il-każ, biex tiġi fformulata u ppreżentata azzjoni. Fid-dawl tal-kunsiderazzjonijiet imsemmija iktar 'il fuq, dwar il-prattiki abitwali tas-sistema ta' protezzjoni legali<sup>85</sup>, għandu jissema wkoll il-fatt li jidher li, b'mod ġenerali, id-dritt Lussemburġiż dwar il-protezzjoni kontra t-tkeċċija jipprovdni għal terminu ta' tliet xhur biex tiġi ppreżentata azzjoni fil-qasam tal-protezzjoni kontra t-tkeċċija, azzjoni li madankollu ma għandhiex l-għan li tikkundanna lil min iħaddem biex iżomm lill-impjegat fl-impjieg tiegħu iżda li tikkundannah għall-ħlas tad-danni. Ma għandux jiġi eskluż li r-regola normali ta' tliet xhur għandha l-konsegwenza li probabbilment is-sistema ġuridika fit-totalità tagħha ma tistax tirreagixxi b'mod xieraq għal terminu daqshekk qasir bħal dak previst f'din il-kawża.

111. Nixtieq barra minn hekk niġbed l-attenzjoni għall-fatt li jirriżulta mill-proċess li min iħaddem għandu terminu nettament itwal biex jippreżenta appell, jiġifieri 40 jum min-notifika tad-deċiżjoni fl-ewwel istanza<sup>87</sup>. Dan it-terminu nettament itwal lanqas mhuwa mqassar biż-żmien li jgħaddi sakemm jaslu l-ittri peress li dan jibda jiddekorri biss mill-ġurnata tan-notifika tad-deċiżjoni fl-ewwel istanza u għalhekk min iħaddem għandu t-terminu shiħ għad-dispożizzjoni tiegħu.

86 — Ara iktar 'il fuq, punt 39. Matul is-seduta, iż-żewġ partijiet fil-kawża prinċipali indikaw li l-Artikolu L.337-1 tal-Code du travail Lussemburġiż (punt 18 ta' dawn il-konkluzjonijiet) jistipula fir-raba' inciz tal-paragrafu 1 li rikors jista' jiġi ppreżentat fi żmien hmistax-il jum mix-"xoljiment tal-kuntratt" waqt li normalment it-terminu jibda jiddekorri min-"notifika tat-tkeċċija".

87 — Ara iktar 'il fuq, punt 18.

85 — Ara iktar 'il fuq, punt 105.

## 4. Konkluzjoni provvizorja

112. Fid-dawl tal-kunsiderazzjonijiet imsem-mija hawn fuq, ir-risposta li għandha tingħata għat-tieni parti tal-ewwel domanda u għat-tieni parti tat-tieni domanda hi li l-applikazz-

joni ta' terminu perentorju ta' hmistax-il jum biex tiġi mressqa azzjoni fil-qasam tal-protezzjoni kontra it-tkeċċija f'każ ta' tkeċċija minn min iħaddem matul it-tqala, terminu li jibda jiddekorri sa minn meta tintbagħat l-ittra ta' tkeċċija mhuiwix kompatibbli mal-Artikoli 10 u 12 tad-Direttiva 92/85 kemm-il darba dak it-terminu jmur kontra l-prinċipju ta' protezzjoni legali effettiva kif ukoll il-prinċipji ta' ekwivalenza u effettività.

## VII — Konkluzjoni

113. Fid-dawl tal-kunsiderazzjonijiet kollha msemmija hawn fuq, nipproponi lill-Qorti tal-Ġustizzja li tirrispondi għad-domandi magħmula lilha mit-Tribunal du travail de et à Esch-sur-Alzette kif ġej:

- 1) L-ewwel inċiż tal-Artikolu 2(2) tad-Direttiva 76/207 tal-Kunsill tad-9 ta' Frar 1976 dwar l-implimentazzjoni tal-prinċipju ta' trattament ugwali għall-irġiel u n-nisa għal dak li għandu x'jaqsam ma' l-aċċess għall-impjiegi, taħriġ professjonali, promozzjoni, u kondizzjonijiet tax-xogħol fil-verżjoni kif emendata bid-Direttiva 2002/73/KE tal-Parlament Ewropew u tal-Kunsill tat-23 ta' Settembru 2002, f'ċirkustanzi bħal dawk ta' din il-kawża, għandu jiġi interpretat fis-sens li jekk id-dritt nazzjonali jipprovdri bħala regola ġenerali l-possibbiltà ta' rikors għad-danni f'każ ta' tkeċċija minn min iħaddem, dan ir-rimedju għandu jkun miftuħ ukoll għal haddiema mara tqila f'tali każ.
- 2) Fid-dawl tal-kunsiderazzjonijiet preċedenti, ir-risposta li għandha tingħata għall-ewwel parti tal-ewwel domanda hi li l-Artikoli 10 u 12 tad-Direttiva 92/85

għandhom jiġu interpretati fis-sens li ma jipprekludux terminu ta' tmint ijiem stabbilit minn qabel biex min ihaddem jiġi informat bi stat ta' tqala f'ċirkustanzi bħal dawk ta' din il-kawża.

- 3) L-applikazzjoni ta' terminu perentorju ta' hmistax-il jum biex tiġi mressqa azzjoni fil-qasam tal-protezzjoni kontra it-tkeċċija f'każ ta' tkeċċija minn min ihaddem matul it-tqala, terminu li jibda jiddekorri sa minn meta tintbagħat l-ittra ta' tkeċċija mhwiex kompatibbli mal-Artikoli 10 u 12 tad-Direttiva 92/85 kemm-il darba dan it-terminu jmur kontra l-prinċipju ta' protezzjoni legali effettiva kif ukoll il-prinċipji ta' ekwivalenza u effettività.